

दक्षिण भारत राष्ट्रमत

चिंता का विषय लोकसभा सीट की संख्या नहीं, बल्कि यह है कि किसे 'अनुचित' लाभ होगा : सिद्धरामय्या

दक्षिण भारत राष्ट्रमत
dakshinbharat.com

बंगलूरु। कर्नाटक के मुख्यमंत्री सिद्धरामय्या ने लोकसभा सीटों के संबंध में प्रधानमंत्री नरेंद्र मोदी की हालिया टिप्पणियों को लेकर कटाक्ष करते हुए रविवार को कहा कि चिंता का विषय यह नहीं है कि निर्वाचन क्षेत्रों की संख्या बढ़ रही है या नहीं, बल्कि यह है कि यह बढोतरी किस तरीके से की जा रही है और किसे अनुचित लाभ मिलेगा। उन्होंने आरोप लगाया कि दक्षिण भारत के लोगों का विश्वास जीतने में विफल रहने के बाद, मोदी सरकार अब प्रतिनिधित्व के जोड़-तोड़ को नया रूप देने के माध्यम से इस क्षेत्र की आवाज को कमजोर करने का प्रयास कर रही है।

प्रधानमंत्री मोदी ने बृहस्पतिवार को कहा था कि दक्षिण भारत के जिन राज्यों में जनसंख्या नियंत्रण में सफलता हासिल की है, उनमें लोकसभा सीटों की संख्या कम नहीं की जाएगी और देश भर के राज्यों को लाभ पहुंचाने के लिए सीटों की कुल संख्या में वृद्धि की जाएगी। मोदी ने केरल के तिरुवनंतपुरम में राष्ट्रीय जनतांत्रिक गठबंधन (राजग) की चुनावी रैली को संबोधित करते हुए कहा था कि बृहस्पतिवार को स्थिति



लोकसभा और राज्यसभा की बैठक 16 अप्रैल को तीन दिनों के लिए फिर से बुलाई जाएगी और महिला आरक्षण को लागू करने के लिए लोकसभा सीट को 543 से बढ़ाकर 816 करने सहित कई विधेयकों पर विचार करेंगी। सिद्धरामय्या ने सोशल मीडिया मंच 'एक्स' पर एक पोस्ट में कहा, प्रस्तावित परिसीमन प्रक्रिया पर प्रधानमंत्री नरेंद्र मोदी के आखिरकार बोलने का मैं स्वागत करता हूँ। दक्षिणी राज्यों को आक्षेप करने की यह अचानक चिंता राजनेता के तौर पर कम तथा केरल और तमिलनाडु जैसे राज्यों

में राजनीतिक गणनाओं के अनुरूप चुनाव-प्रेरित संदेश अधिक प्रतीत होती है। उन्होंने कहा, हम स्पष्ट करते हैं कि मुद्रा कभी दक्षिणी राज्यों की लोकसभा सीट की संख्या में बढोतरी करने का नहीं रहा है। चिंता इस बात को लेकर है कि यह वृद्धि कैसे होती है - और इससे असमान रूप से किसे लाभ मिलता है। मुख्यमंत्री ने कहा कि हालांकि, हर राज्य में वृद्धि देखने को मिल सकती है, लेकिन वृद्धि की दर और पैमाना स्पष्ट रूप से भारतीय जनता पार्टी (भाजपा) शासित राज्यों के पक्ष में है।

उन्होंने कहा, उत्तर प्रदेश में लोकसभा सीटों की संख्या 80 से बढ़कर 120 (मौजूदा सीट से 40 अधिक), महाराष्ट्र में 48 से बढ़कर 72, बिहार में 40 से बढ़कर 60, मध्यप्रदेश में 29 से बढ़कर 43-44, राजस्थान में 25 से बढ़कर 37-38 और गुजरात में 26 से बढ़कर 39 होने की उम्मीद है। सिद्धरामय्या ने कहा कि कर्नाटक में लोकसभा सीटों की संख्या 28 से बढ़कर 42, तमिलनाडु में 39 से बढ़कर 58-59, आंध्र प्रदेश में 25 से बढ़कर 37-38, तेलंगाना में 17 से बढ़कर 25-26, और

केरल में 20 से बढ़कर 30 हो जाएगी। उन्होंने कहा कि ये आंकड़े खुद ही सब कुछ बयान करते हैं। पांच दक्षिणी राज्यों को मिलाकर मुश्किल से 63-66 अतिरिक्त सीटें बढ़ती देख रही हैं, जबकि भाजपा शासित उक्त सात राज्यों को ही लगभग 128-131 सीटें मिलती नजर आ रही हैं, यानी लगभग दोगुनी। सिद्धरामय्या ने दलील दी कि लोकसभा की सीट की संख्या 816 होने के बाद भी दक्षिणी राज्यों का सामूहिक हितसा लगभग 24 प्रतिशत अपरिवर्तित बना रहेगा।

सिद्धरामय्या ने दावा किया कि जनसंख्या नियंत्रण और शासन में बेहतर प्रदर्शन करने वाले राज्यों को दंडित किया जा रहा है। उन्होंने कहा कि कर्नाटक राष्ट्रीय विकास का एक प्रमुख संवाहक रहा है लेकिन उसे जानबूझकर दरकिनार किए जाने का खतरा है। मुख्यमंत्री ने सवाल किया, यदि बड़े राज्यों का संख्यात्मक प्रभुत्व बढ़ता जा रहा है और इस प्रक्रिया में हमारा हितसा नहीं बढ़ता है, तो कर्नाटक को इस प्रक्रिया से क्या लाभ हो रहा है? उन्होंने कहा, कर्नाटक की जनता और संघवाद में विश्वास रखने वाले सभी लोग निष्पक्षता, सम्मान और पारदर्शिता के हकदार हैं। हम अपनी आवाज को कमजोर करने के किसी भी प्रयास का कड़ा विरोध करेंगे।



सुरजेवाला ने भाजपा पर कन्नड़ भाषी लोगों के खिलाफ 'प्रतिशोधी रवैया' अपनाए जाने का आरोप लगाया

दक्षिण भारत राष्ट्रमत
dakshinbharat.com

बंगलूरु। कांग्रेस महासचिव रणदीप सिंह सुरजेवाला ने रविवार को कहा कि प्रधानमंत्री नरेंद्र मोदी के नेतृत्व वाली सरकार और भारतीय जनता पार्टी (भाजपा) की कन्नड़ भाषी लोगों के खिलाफ प्रतिशोधी की भावना उजागर हो गयी है क्योंकि केंद्र ने कर्नाटक को उसके करीब दो लाख करोड़ रुपये के वैश्व बकाये से वंचित रखा है। सुरजेवाला ने कहा कि कन्नड़ भाषी लोगों के अधिकारों और हितों के प्रति मोदी सरकार के सातोंले व्यह्वार पर कर्नाटक भाजपा की जानबूझकर चुप्पी को बिना डंड के नहीं छोड़ा जा सकता। उन्होंने कहा कि भाजपा ने कर्नाटक के साथ विश्वासघात किया है और वह वोट की हकदार नहीं है।

सुरजेवाला ने कहा, केंद्र सरकार द्वारा कर्नाटक को करीब दो लाख करोड़ रुपये का बकाया न देना, मोदी सरकार और भाजपा की कन्नड़ भाषी लोगों के खिलाफ साजिश को उजागर करता है। कृषि, सिंचाई, रक्षा और बुनियादी ढांचा परियोजनाओं को रोककर कर्नाटक के खिलाफ एक खतरनाक साजिश रची गई है। पत्रकारों से बातचीत में उन्होंने कहा कि भाजपा कर्नाटक के लिए हानिकारक है और उस पर बजटीय हिस्सेदारी रोकने, विकास कार्यों में बाधा डालने और कांग्रेस की

पांच गारंटी योजनाओं शक्ति, गृह लक्ष्मी, गृह ज्योति, युवा निधि और अन्न भाग्य का विरोध करने का आरोप लगाया। उन्होंने कहा, भाजपा ने कर्नाटक के साथ विश्वासघात किया है और वह कन्नड़ भाषी लोगों के वोट की हकदार नहीं है। उन्होंने आरोप लगाया कि भाजपा की साजिश और कन्नड़ भाषी लोगों के खिलाफ प्रतिशोधी की भावना पूरी तरह उजागर हो चुकी है और भाजपा के केंद्रीय मंत्रियों, सांसदों, विधायकों और सभी नेताओं को इसका जवाब देना चाहिए। सुरजेवाला ने आरोप लगाया कि कृषि, सिंचाई, रक्षा और बुनियादी ढांचा परियोजनाओं को रोकना कन्नड़ भाषी लोगों के खिलाफ बदले की कार्रवाई है। उन्होंने अपर भद्रा नदी परियोजना, महादेवी (कलसा-बंडूरी) परियोजना, यतिनहोले पेयजल परियोजना और मेकेदातु सिंचाई व पेयजल परियोजना जैसे लंबित मुद्दों का जिक्र किया।

सुरजेवाला ने कहा कि भाजपा नेता जहां एक ओर केंद्र के अन्याय पर चुप्पी साधे हुए हैं, वहीं कांग्रेस की पांच गारंटी योजनाओं का विरोध कर रहे हैं, जबकि इन योजनाओं के जरिए राज्य सरकार ने कन्नड़ भाषी लोगों को 1.31 लाख करोड़ रुपये का लाभ पहुंचाया है। उन्होंने आरोप लगाया, इससे कन्नड़ भाषी लोगों के प्रति उनकी (भाजपा) घोर नफरत का पता चलता है।



कांग्रेस को भ्रम है कि पैसा, शराब और बाहुबल से जीत हासिल हो जाएगी : बी.एस. येडीयुरप्पा

दक्षिण भारत राष्ट्रमत
dakshinbharat.com

बागलकोटा भारतीय जनता पार्टी (भाजपा) के वरिष्ठ नेता बी.एस. येडीयुरप्पा ने रविवार को आरोप लगाया कि कांग्रेस नेता पैंसों से भरे सूटकेस लेकर कर्नाटक की दो विधानसभा सीट पर उपचुनाव के लिए प्रचार करने आए, क्योंकि उन्हें यह भ्रम है कि वे नकदी, शराब और बाहुबल के दम पर चुनाव जीत सकते हैं।

पूर्व मुख्यमंत्री ने पत्रकारों से कहा कि जनता उन्हें सबक सिखाएगी। उन्होंने राज्य में कांग्रेस सरकार पर भ्रष्टाचार में लिप्त होने और सत्ता के नशे में चूर होने का भी आरोप लगाया।

येडीयुरप्पा ने मुख्यमंत्री सिद्धरामय्या और उनके मंत्रिमंडल

पर निशाना साधते हुए कहा, इसमें कोई संदेह नहीं होना चाहिए। वे (सत्ताधारी कांग्रेस नेता) पैंसों से भरे सूटकेस लेकर इस भ्रम में आए हैं कि वे पैसे, शराब और बाहुबल के दम पर चुनाव जीत सकते हैं। उन्होंने कहा कि लोगों ने भाजपा उम्मीदवारों की जीत सुनिश्चित करने का फैसला कर लिया है और वे कांग्रेस के प्रलोभनों को नकार देंगे।

उन्होंने कहा, बागलकोटा और दावणगेरे दक्षिण, जन्तना ने दोनों जगहों पर भाजपा उम्मीदवारों की जीत सुनिश्चित कर, सत्ता के नशे में चूर एवं बड़े पैमाने पर भ्रष्टाचार में लिप्त भ्रष्ट कांग्रेस सरकार और मुख्यमंत्री सिद्धरामय्या को सबक सिखाने का फैसला कर लिया है। येडीयुरप्पा ने दावा किया कि चुनाव प्रचार के दौरान भाजपा को जनता से अच्छी प्रतिक्रिया मिल रही है।

बागलकोटा और दावणगेरे

दक्षिण विधानसभा सीट पर उपचुनाव नौ अप्रैल को होना है। बागलकोटा सीट के वरिष्ठ कांग्रेस विधायक एच वाई मेती और दावणगेरे दक्षिण सीट के विधायक शमनूर शिवशंकरप्पा के निधन के बाद ये चुनाव आवश्यक हो गए थे। येडीयुरप्पा ने आरोप लगाया कि कांग्रेस राजकोष को खाली करके दिनवहाड़े लूट कर रही है।

एक सवाल के जवाब में, उन्होंने कहा कि अल्पसंख्यक मुस्लिम समुदाय भी कांग्रेस के असली रंग से वाकिफ है और वह उनके प्रलोभनों में नहीं फंसेगा। उन्होंने कहा, मुझे लगता है कि वे भी हमारा साथ देंगे। भाजपा नेता ने कहा कि सिद्धरामय्या जानते हैं कि उपचुनाव में कांग्रेस की हार निश्चित है, इसलिए वे पिछले करीब एक हफ्ते से दोनों निर्वाचन क्षेत्रों में प्रचार कर रहे हैं।

शराब पीकर गाड़ी चलाने का नोटिस मिलने के बाद ट्रक चालक ने आत्महत्या की

दक्षिण भारत राष्ट्रमत
dakshinbharat.com

बंगलूरु। बंगलूरु में पुलिस की नियमित जांच के दौरान शराब पीकर वाहन चलाने की जांच 'पॉजिटिव' पाए जाने आने के बाद एक ट्रक चालक ने कथित तौर पर आत्महत्या कर ली। पुलिस ने

रविवार को यह जानकारी दी। शनिवार को रात करीब 11 बजे जेपी नगर थाना क्षेत्र के अंतर्गत आउटर रिंग रोड (ओआरआर) के पास यातायात पुलिस ने तमिलनाडु में पंजीकृत एक ट्रक को जांच के लिए रोका।

अधिकारियों ने बताया कि चालक की शराब पीकर गाड़ी चलाने की जांच पॉजिटिव पायी गई,

जिसके बाद वाहन को जव्त कर लिया गया और उसे नोटिस जारी किया गया। रविवार सुबह पुलिस को सूचना मिली कि उसी ट्रक के चालक ने फांसी लगाकर आत्महत्या कर ली है।

पुलिस ने बताया कि विस्तृत जांच में सभी पहलुओं पर गौर किया जाएगा और मृतक के परिजनों को सूचित कर दिया गया है।

चिन्नास्वामी स्टेडियम में राहुल द्रविड़ और अनिल कुंबले स्टैंड का आधिकारिक अनावरण

बंगलूरु। एम चिन्नास्वामी स्टेडियम में राहुल द्रविड़ और अनिल कुंबले स्टैंड का रविवार को एक भावुक समारोह में आधिकारिक तौर पर अनावरण किया गया, जिसमें इन दिग्गज खिलाड़ियों के परिवार के सदस्य भी शामिल हुए।

कर्नाटक राज्य क्रिकेट संघ (केएससीए) के अध्यक्ष और इन दोनों महान खिलाड़ियों के लंबे समय तक साथी रहे वेंकटेश प्रसाद और उपाध्यक्ष सुजित सोमसुंदर ने अन्य अधिकारियों के साथ मिलकर इस अनावरण समारोह की देखरेख की।

केएससीए ने 14 फरवरी को घोषणा की थी कि 24,177 अंतरराष्ट्रीय रन बनाने वाले द्रविड़ और 956 अंतरराष्ट्रीय विकेट लेने वाले कुंबले, तथा पूर्व भारतीय महिला क्रिकेटर शांता रंगाराम की नाम पर चिन्नास्वामी स्टेडियम में स्टैंड (एंड) का नाम रखा जाएगा। स्टेडियम के दूर स्थित पुराने

'बीईएमएल एंड' का नाम बदलकर द्रविड़ के नाम पर रखा गया, जबकि 'प्येलियम एंड' का नाम कुंबले के नाम पर रखा गया। द्रविड़ ने कहा, यह मेरे लिए दूररा घर रहा है। यह वह जगह है जहां हमने शायद अपने घरों से भी ज्यादा समय बिताया है। लेकिन यह वही स्थान भी है जिसने सचमुच मुझे वह सब कुछ दिया है जो मैं आज हूँ। केएससीए और इस महान, प्रतिष्ठित मैदान ने मुझे जीवित में जो कुछ दिया है, उसके लिए मैं जितना भी आभार व्यक्त करूँ, कम है।

उन्होंने कहा, मैं आभारी हूँ कि वेंकटेश प्रसाद और उनकी समिति ने मेरे नाम पर एक स्टैंड रखने का फैसला किया। इसका मेरे लिए बहुत महत्व है। मुझे पता है कि यह मेरे परिवार के लिए भी बहुत मायने रखेगा। द्रविड़ की मां पुष्पा द्रविड़ और उनके भाई विजय भी इस मौके के गवाह बने।



कर्नाटक कांग्रेस सरकार के पास उपलब्धि के नाम पर क्या है?

दक्षिण भारत राष्ट्रमत
dakshinbharat.com

दावणगेरे। केंद्रीय मंत्री एच.डी. कुमारस्वामी ने इस बात पर एतराज जताया है कि पिछले 3 सालों में 5 गारंटी की पूर्णता के अलावा कर्नाटक की कांग्रेस सरकार को कोई कामयाबी नहीं मिली है। यहां एक प्रेस कॉन्फ्रेंस में बोलते हुए उन्होंने कहा कि अगर आप अखबार और विजुअल मीडिया देखेंगे तो आपको गारंटी के अलावा कोई कामयाबी नहीं मिलेगी। उन्होंने कहा कि हमने देखा है कि राज्य के मुख्यमंत्री भी भाजपा के बारे में मुख्यमंत्री के टाइटल की गरिमा से बाहर जाकर शब्दों का इस्तेमाल कर रहे हैं।

उन्होंने बताया कि मुख्यमंत्री की कुर्सी को अहमियत देने के

अलावा, हम ऐसी घटनाएं देख रहे हैं जिनसे भ्रष्टाचार को बढ़ावा मिला है। गैर-हिंद समुदाय के नेता कहते हैं कि मैंने गैर-हिंद समुदाय के लोगों के लिए बहुत बड़ा योगदान दिया है। अगर हम वाल्मीकि कॉर्पोरेशन की बात करें तो मुख्यमंत्री ने खुद सदन में माना है कि वहां लूट हुई है। उन्होंने आलोचना की कि उन्होंने उतना पैसा नहीं कमाया जितना आपने कहा; लेकिन उन्होंने कहा कि उन्होंने पैसा कमाया।

केन्द्रीय मंत्री कुमारस्वामी ने कहा कि गंगा कल्याण योजना में भी लूट हुई, जो गरीबों को दी जाती है। मुख्यमंत्री का कहना है कि कुमारस्वामी ने कांताराजू रिपोर्ट रोक रखी है। कांताराजू-जयप्रकाश हेगड़े रिपोर्ट को मिले कितने महीने, अगर आर्थिक सुशासन है, तो ऐसी मुफ्त गारंटी की क्या जरूरत है जो 2 हजार देती है?

बस्ते में क्यों रखा गया है। उन्होंने पूछा कि इसे अभी तक लागू क्यों नहीं किया गया है।

उन्होंने कहा कि अंदरूनी आरक्षण के मुद्दे पर सड़कों पर कई विरोध प्रदर्शन हो रहे हैं। उन्होंने पूछा कि आप चुप क्यों हैं। गारंटी कोई बड़ी उपलब्धि नहीं है; हमने आजादी के बाद दबे-कुचले लोगों को ऊपर लाने के लिए काफ़ी योजनाएं लाई हैं।

यह ऐसा प्रोग्राम नहीं है जो किसी ने नहीं किया हो। आप कहते हैं कि हम प्रति व्यक्ति आय के मामले में देश में दूसरे नंबर पर हैं। अगर ऐसा है, तो आपके इस बयान का क्या मतलब है कि कर्नाटक में हर परिवार आर्थिक रूप से मजबूत है। अगर आर्थिक सुशासन है, तो ऐसी मुफ्त गारंटी की क्या जरूरत है जो 2 हजार देती है?



दुकान से नकली कैशन टोनर जप्त, एक शख्स गिरफ्तार

बंगलूरु/दक्षिण भारत। पुलिस ने ईआईपीआर इंडिया की शिकायत के आधार पर सुप्रभात टेक्नोलॉजीज के चरिसर पर छापा मारा और कैशन ब्रांड के नकली टोनर कार्ट्रिज जप्त किए। इस कार्रवाई को सेंट्रल क्राइम ब्रांच के इंस्पेक्टर हेमंत कुमार एन ने

ईआईपीआर कर्मियों की मदद से अंजाम दिया। इस दौरान आरोपी गुणाममल (30) को गिरफ्तार किया गया।

पुलिस ने विभिन्न धाराओं में मामला दर्ज किया है। स्रोत की पहचान करने के लिए जांच जारी है।

कर्नाटक में वाहन एलपीजी आपूर्ति को मजबूत करने में जुटी आईओसीएल

बंगलूरु। इंडियन ऑयल कॉर्पोरेशन लिमिटेड कर्नाटक में अपने नेटवर्क के माध्यम से वाहन एलपीजी की आपूर्ति को मजबूत कर रही है, ताकि मौजूदा अंतरराष्ट्रीय परिस्थितियों के कारण बढ़ी मांग को पूरा किया जा सके। कंपनी ने रविवार को यह जानकारी दी। कंपनी ने यह भी कहा कि बुनियादी ढांचे की सीमाओं के कारण स्थिति को पूरी तरह संभालना मुश्किल हो रहा है। वाहन एलपीजी स्टेशनों के बंद होने से जो आपूर्ति की कमी पैदा हुई है, उसे पूरी तरह पूरा करना चुनौतीपूर्ण बना हुआ है। बंगलूरु और राज्य के कई अन्य हिस्सों में वाहन एलपीजी की कमी के कारण ऑटो-रिक्शा सेवाएं प्रभावित हो रही हैं।



चुनाव प्रचार

केपीसीसी के अध्यक्ष और उपमुख्यमंत्री डीके शिवकुमार ने रविवार को केरल के कन्नूर में पुराने बस स्टैंड से सिटी बाजार तक कांग्रेस कैंडिडेट टी एम मोहनन के समर्थन में रैली में भाग लिया। मैं एक रैली की। उनके साथ विधायक एनए हैरिश और अन्य लोग उपस्थित थे।

केरल की आईटी पेशेवर महिला ताडियांडामोल पहाड़ियों पर 'ट्रेकिंग' के दौरान लापता हुई

बंगलूरु/तिरुवनंतपुरम/दक्षिण भारत। कर्नाटक के कोडागु जिले के ताडियांडामोल की पहाड़ियों पर 'ट्रेकिंग' के लिए गई केरल की आईटी पेशेवर एक महिला जंगल में लापता हो गई है। कर्नाटक के वन मंत्री ईश्वर खंडे ने रविवार को बताया कि उसकी तलाश के लिए अतिरिक्त कर्मियों और जून कैमरों को तैनात किया गया है। उन्होंने कहा कि मुख्यमंत्री सिद्धरामय्या ने महिला के लापता होने पर चिंता व्यक्त करते हुए तलाश अभियान तेज करने के निर्देश दिए हैं।

केरल के मुख्यमंत्री पिनरई विजयन ने रविवार को कर्नाटक के मुख्यमंत्री सिद्धरामय्या को पत्र लिखकर कोडागु जिले में 'ट्रेकिंग' के दौरान लापता हुई राज्ञी की एक युवा आईटी पेशेवर की तलाश के लिए

तत्काल हस्तक्षेप करने की मांग की है। केरल के कोडीकोड जिले में नादापुरम की रहने वाली महिला जी ए शरण्या (36) 'ट्रेकिंग' के लिए अकेले आई थीं और कक्कोवे गांव में एक निजी होमस्टे में रुकी थीं।

वह दो अप्रैल को एक गाइड और 15 अन्य पर्वतारोहियों के साथ कोडागु की ऊँची पहाड़ी श्रृंखला ताडियांडामोल गई थी। उसी दोपहर वह लापता हो गई। मंत्री ने बताया कि नए बयान में कहा कि मामले की जानकारी मिलते ही पुलिस, नक्सल-विरोधी दस्ते, एक ध्वन दस्ता और वनकर्मियों सहित 50 लोगों की पांच टीम गठित की गई और खोज अभियान चलाया जा रहा है। खंडे के अनुसार, मुख्यमंत्री सिद्धरामय्या ने 'ट्रेकिंग' पर गई महिला के लापता होने पर चिंता व्यक्त की

और तलाश के लिए अतिरिक्त कर्मियों को तैनात करने का निर्देश दिया है।

उन्होंने कहा, 40 कर्मियों की चार अतिरिक्त टीम तैनात की गई हैं। कुल नौ टीम तलाश अभियान चला रही हैं। लापता महिला को खोजने के लिए पूरी इमानदारी से प्रयास जारी हैं। मंत्री ने बताया कि खबरों के मुताबिक, महिला के परिवार को सूचना मिलने के बाद ही लापता हुआ था और बताया कि वह रास्ता भटक गई है। उन्होंने कहा, उसके फोन की लोकेशन का आधार पर तलाश अभियान चलाया जा रहा है। स्थानीय आदिवासी लोग भी मदद के लिए आगे आए हैं और अत्याधुनिक थर्मल जून कैमरे मंगा लिए गए हैं। आज से एक अतिरिक्त टीम को तैनात किया गया है।

शिरकत



भीलवाड़ा में जिला एवं सेशन न्यायालय परिसर में न्यायालय के नवीन परिसर के भूमि पूजन कार्यक्रम तथा जिला बार एसोसिएशन के नव-निर्वाचित पदाधिकारियों के शपथ ग्रहण समारोह में शिरकत करती उपमुख्यमंत्री दिया कुमारी।

बिना अनुमति प्रतिबंधित क्षेत्र में प्रवेश करने के आरोप में विदेशी नागरिक हिरासत में

दक्षिण भारत राष्ट्रमत
dakshinbharat.com

जयपुर। राजस्थान के बीकानेर जिले में भारत-पाकिस्तान अंतरराष्ट्रीय सीमा के पास 40 वर्षीय डेनमार्क नागरिक को बिना अनुमति प्रतिबंधित क्षेत्र में प्रवेश करने के आरोप में हिरासत में लिया गया है। पुलिस ने रविवार को यह जानकारी दी। पुलिस ने बताया कि खाजूवाला क्षेत्र की हॉस्पिटल रोड पर संदिग्ध परिस्थितियों में रिने नामक विदेशी नागरिक को देखा गया। स्थानीय लोगों ने पुलिस को इसकी सूचना दी। सहायक उपनिरीक्षक किशन सिंह के नेतृत्व में पुलिस टीम मौके पर पहुंची और क्षेत्र की संवेदनशीलता को देखते हुए सीमा सुरक्षा बल (बीएसएफ) तथा अन्य सुरक्षा एजेंसियों को सूचित किया। संयुक्त पूछताछ में उसके पास से कोई संदिग्ध वस्तु बरामद नहीं हुई। प्रारंभिक पूछताछ में रिने ने बताया कि वह सात महीने पहले एक वर्ष के पर्यटक वीजा पर भारत आया था। बीकानेर के पुलिस अधीक्षक मृदुल कच्छवा ने बताया, विदेशी नागरिक को विस्तृत पूछताछ के लिए संयुक्त पूछताछ केंद्र (जेआईसी) बीकानेर भेजा गया है। उसके पासपोर्ट विवरण की जांच की जा रही है और संबंधित दस्तावेजों से संपर्क करने के प्रयास किए जा रहे हैं। पुलिस ने कहा कि खाजूवाला एक संवेदनशील सीमा क्षेत्र है जहां विदेशी नागरिकों के लिए पूर्व अनुमति अनिवार्य है। प्रारंभिक प्रशिक्षण देने के उद्देश्य से परिकल्पित किया गया था, जिसकी नींव उनके कार्यकाल में रखी गई थी। उन्होंने कहा, यह दुर्भाग्यपूर्ण है कि संस्थान, जिसे मार्च 2024 तक पूरा होना था, अब राज्य सरकार की निष्क्रियता के कारण अधर में लटक रहा है।

भाजपा सरकार की उदासीनता के कारण 'राजीव गांधी फिनटेक डिजिटल इंस्टीट्यूट' का निर्माण अधर में : गहलोत

दक्षिण भारत राष्ट्रमत
dakshinbharat.com

जयपुर। राजस्थान के पूर्व मुख्यमंत्री अशोक गहलोत ने रविवार को आरोप लगाया कि जोधपुर में प्रस्तावित 'राजीव गांधी फिनटेक डिजिटल इंस्टीट्यूट' का निर्माण भाजपा सरकारों (केंद्र और राज्य) की उदासीनता के कारण विलंबित हो गया है। उन्होंने परियोजना को शीघ्र पूरा करने की अपील की। कांग्रेस के वरिष्ठ नेता गहलोत ने एक बयान में कहा कि यह संस्थान राजस्थान के युवाओं को कृत्रिम बुद्धिमत्ता (एआई) और साइबर सुरक्षा जैसी उभरती तकनीकों में विश्वस्तरीय प्रशिक्षण देने के उद्देश्य से परिकल्पित किया गया था, जिसकी नींव उनके कार्यकाल में रखी गई थी। उन्होंने कहा, यह दुर्भाग्यपूर्ण है कि संस्थान, जिसे मार्च 2024 तक पूरा होना था, अब राज्य सरकार की निष्क्रियता के कारण अधर में लटक रहा है। वरिष्ठ कांग्रेस नेता ने आरोप लगाया कि केंद्र ने पहले वित्त आयोग की सिफारिशों के बावजूद 400 करोड़ रुपये की राशि देने से इनकार कर दिया था और वर्तमान राज्य सरकार ने परियोजना की गति धीमी कर दी है। गहलोत ने कहा कि जनकल्याणकारी परियोजनाओं में राजनीतिक कारणों से बाधा नहीं आनी चाहिए क्योंकि इससे राज्य की प्रगति और युवाओं के कौशल विकास पर असर पड़ता है। उन्होंने मुख्यमंत्री भजनलाल शर्मा से कार्य को तेज करने और संस्थान को जल्द शुरू कराने की अपील की, ताकि राज्य के युवा तेजी से बदलती तकनीकों के साथ कदम मिला सकें। 'राजीव गांधी फिनटेक डिजिटल इंस्टीट्यूट' को राजस्थान में कौशल विकास और तकनीकी क्षेत्र में रोजगार अवसरों को मजबूत करने की एक बड़ी पहल के रूप में प्रस्तावित किया गया था।

पेयजल और सिंचाई के पानी की उपलब्धता बढ़ी, ग्रामीणों-किसानों की चिंता हुई कम

दक्षिण भारत राष्ट्रमत
dakshinbharat.com

जयपुर। भौगोलिक दृष्टि से देश के सबसे बड़े राज्य राजस्थान में कम वर्षा, अनियमित मौसम, भूजल के अत्यधिक दोहन और मरुस्थलीय क्षेत्र की अधिकता के कारण जल संसाधनों की कम उपलब्धता सबसे बड़ी चुनौती है। ऐसे में वर्षा के जल को व्यर्थ नहीं बहने देना और उसे भविष्य के लिए सहेजना ही एकमात्र उपाय है। इसी दिशा में मुख्यमंत्री भजनलाल शर्मा के नेतृत्व में पुनर्जीवित कर चलाए जा रहे 'मुख्यमंत्री जल स्वावलंबन अभियान 2.0' के जरिए हजारों गांवों के लाखों परिवारों को राहत पहुंचाई जा रही है। राज्य सरकार का लक्ष्य जल संकट से प्रभावित सभी गांवों को चरणबद्ध तरीके से कवर कर जल के मामले में आत्मनिर्भर बनाना है। 'मुख्यमंत्री जल स्वावलंबन अभियान 2.0' से जल संरक्षण, भूजल पुनर्भरण और ग्रामीण आजीविका सुदृढ़ीकरण का समग्र मॉडल प्रस्तुत किया जा रहा है। वर्षा जल के अधिकतम संचयन के लिए एनिकट, चेक डैम, तालाब एवं जोड़ड़ का निर्माण किया जा रहा है, साथ ही पुराने जल स्रोतों की मरम्मत कर पुनर्जीवित किया जा रहा है। वहीं भूजल स्तर में सुधार के लिए कुएं बनाए जा रहे हैं और सूखे बोरवेल को रिचार्ज पिट में बदला जा रहा है। इसी का परिणाम है कि कई स्थानों पर भूजल स्तर में सुधार हुआ है और गांवों में पेयजल एवं सिंचाई के लिए जल उपलब्धता बढ़ने लगी है। इसके अलावा कृषि उत्पादकता और हरी आवरण में वृद्धि, मिट्टी का कटाव कम होने और जैव विविधता में सुधार होने के साथ ही स्थानीय स्तर पर रोजगार और आय के अवसर बढ़ रहे हैं। बजट 2024-25 में घोषित इस अभियान के लिए कुल 11 हजार 200 करोड़ रुपये का बजट रखा गया। जिससे 20 हजार गांवों में 5 लाख वाटर हार्वेस्टिंग स्ट्रक्चर्स

बनाए जाने का लक्ष्य रखा गया। अभियान के पहले चरण में 349 पंचायत समितियों के 5 हजार 135 गांवों में कार्य कराया गए। वहीं 1 लाख 10 हजार से अधिक कार्यों के विरुद्ध 1 लाख 16 हजार से अधिक कार्य किए जा चुके हैं। जिन पर 2 हजार 500 करोड़ रुपये व्यय किए गए हैं। इसी प्रकार दूसरे चरण में 337 पंचायत समितियों में एक लाख से अधिक कार्य करवाने का लक्ष्य रखा गया। जिसके विरुद्ध 2 हजार 880 करोड़ रुपये के 1 लाख 4 हजार से अधिक कार्यों का अनुमोदन किया जा चुका है। इनमें से 1 हजार 48 करोड़ से अधिक के 45 हजार से ज्यादा कार्यों की स्वीकृतियां जारी हो चुकी हैं। इस चरण में अब तक 148 करोड़ रुपये से ज्यादा व्यय कर 8 हजार से ज्यादा कार्य पूरे किए जा चुके हैं और शेष कार्यों पर तेजी से काम जारी है। वहीं, बजट 2026-27 में इस अभियान के तृतीय चरण के तहत 2 हजार 500 करोड़ रुपये की लागत से 5 हजार गांवों में 1 लाख 10 हजार कार्य करवाने की घोषणा की गई है। जनकल्याण के लिए चलाए जा रहे 'मुख्यमंत्री जल स्वावलंबन अभियान 2.0' में जनभागीदारी के लिए ग्राम पंचायतों की सक्रिय भूमिका तय की गई है। कार्यों की प्रभावी मॉनिटरिंग के लिए ग्राम स्तर पर निगरानी समितियों का गठन किया है। स्वयंसेवी संगठनों के साथ सीएसआर के तहत निजी कंपनियों का सहयोग भी लिया जा रहा है, जिससे सरकारी खर्च में भी कमी आई है। योजना को प्रभावी बनाने के लिए आधुनिक तकनीकों जैसे जीआईएस आधारित मैपिंग, ड्रोन सर्वे, जल संरचनाओं के डिजिटल रिकॉर्ड का उपयोग किया जा रहा है, जिससे योजना के क्रियान्वयन में पारदर्शिता और सतत निगरानी सुनिश्चित हुई है। वहीं, इस अभियान के जल जीवन मिशन, कर्मभूमि से मातृभूमि जैसी एक योजनाओं से संचयन के कारण संसाधनों का बेहतर उपयोग और व्यापक प्रभाव सुनिश्चित हुआ है।

श्रीगंगानगर से 12 किलोग्राम हेरोइन जब्त, चार लोग हिरासत में

दक्षिण भारत राष्ट्रमत
dakshinbharat.com

जयपुर। राजस्थान के श्रीगंगानगर जिले में सुरक्षा एजेंसियों ने 12 किलोग्राम हेरोइन बरामद की है, जिसे पाकिस्तान से ड्रोन के जरिए भारत भेजे जाने का संदेह है। इस मामले में चार लोगों को हिरासत में लिया गया है। पुलिस ने रविवार को यह जानकारी दी। पुलिस अधीक्षक हरीशंकर ने कहा, करीब 12 किलोग्राम हेरोइन बरामद की गई है। इसकी अनुमानित कीमत लगभग 60 करोड़ रुपये है। इसे सीमा पर से ड्रोन के जरिये भेजा गया था। चार लोगों को हिरासत में लिया गया है और पूछताछ की जा रही है। अधिकारियों ने बताया कि सीआईडी, स्थानीय पुलिस और सीमा सुरक्षा बल (बीएसएफ) ने गुप्त सूचना के आधार पर संयुक्त कार्रवाई की। सुरक्षा एजेंसियों को श्रीकरपुर क्षेत्र में सीमा पार से तस्करी के प्रयास की जानकारी मिली थी। उन्होंने बताया कि सूचना के आधार पर सुरक्षा बलों ने सीमा क्षेत्र में तलाशी अभियान चलाया और नाकेबंदी की। अभियान के दौरान रात में ड्रोन से भारतीय क्षेत्र में पैकेट गिराए जाने की जानकारी मिली। अधिकारियों ने बताया कि तलाशी के दौरान लगभग 12 किलोग्राम हेरोइन छपेटे पैकेटों में बरामद की गई। पुलिस ने बताया कि पैकेट लेने पहुंचे दो युवकों को मौके पर ही पकड़ लिया गया। पुलिस ने बताया कि शुरुआती जांच के मुताबिक मादक पदार्थ की यह खेप पाकिस्तानी तस्करी द्वारा भेजी गई थी और पंजाब में आपूर्ति की जानी थी।

उदयपुर में 363 करोड़ रुपये की लागत से बनेगा एलिवेटेड कॉरिडोर, जाम से मिलेगी राहत

जयपुर। केंद्र सरकार ने राजस्थान के उदयपुर जिले में व्यस्त राष्ट्रीय राजमार्ग-48 (एनएच-48) पर यातायात जाम कम करने के लिए 363.89 करोड़ रुपये की लागत से एक एलिवेटेड कॉरिडोर निर्माण को मंजूरी दी है। केंद्रीय मंत्री नितिन गडकरी ने सांशल मीडिया पर जानकारी साझा करते हुए बताया कि यह परियोजना खेरवाड़ा करबे में उदयपुरतनपुरशामलाजी खंड पर विकसित की जाएगी, जो राजस्थान को गुजरात से जोड़ने वाला महत्वपूर्ण मार्ग है। गडकरी ने कहा, खेरवाड़ा करबे में एनएच-48 पर 363.89 करोड़ रुपये की लागत से एलिवेटेड कॉरिडोर निर्माण को मंजूरी दी गई है। यह परियोजना स्थानीय निवासियों की लंबे समय से लंबित मांग को पूरा करती है। मंत्री के अनुसार, इस परियोजना का उद्देश्य स्थानीय और लंबी दूरी वाले यातायात को अलग करना है, ताकि जाम की समस्या कम हो सके। गडकरी ने कहा कि इस मार्ग पर उदयपुर और अहमदाबाद के बीच भारी वाहनों की आवाजाही रहती है, जिसके कारण अक्सर यातायात जाम लगता है। एलिवेटेड संरचना के कारण यातायात को करबे से होकर गुजरने की जरूरत नहीं पड़ेगी, जिससे यात्रा समय घटेगा और मौजूदा सड़कों पर दबाव कम होगा। परियोजना से राजमार्ग पर शिफ्टि दुर्घटना संभावित 'ब्लैक स्पॉट्स' का समाधान भी होगा, जिससे सड़क सुरक्षा में समय सुधार होगा।

जोधपुर के भीतरी शहर की सड़कों पर होगा महिलाओं का राज, विभिन्न स्वांग रचकर आएंगी तीजणियां

दक्षिण भारत राष्ट्रमत
dakshinbharat.com

जोधपुर। पूरी दुनिया में महिलाओं के अनूठे त्योहार के रूप में प्रसिद्ध जोधपुर का धींगा गवर मेला, जिसे बेंतमार मेला भी कहते हैं, का आयोजन रविवार को होगा। रविवार की पूरी रात भीतरी शहर की सड़कों पर महिलाओं का ही राज होगा। इस मेले के लिए इन दिनों तिजणियों का पूजन अंतिम दौर में है। शनिवार को शहर के अलग-अलग मोहल्लों में पूजन हो रहा है। इसमें उत्साह से महिलाएं भाग ले रही हैं। पूजन करने वाली तीजणियों के 16 दिन रहते हैं। रविवार मेले में अलग-अलग रूप धरने की तैयारियां भी शुरू हो गई हैं। इसके साथ ही भीतरी शहर में एक दर्जन से ज्यादा स्थानों पर मेले के दिन गवर बैठाने के लिए भी तैयारियां जोरों पर हैं। गवर को पहनाए जाने वाले सोने से ही उस मोहल्ले की समृद्धि आंकी जाती है। सुनारों की घाटी में सर्वाधिक सोने से सजाया जाता है गवर को। रविवार को शहर के परकोटे के भीतर हर गली मोहल्ले में धींगा गवर



प्रतिमाएं नजर आएंगी। गत वर्ष जालौरी गेट से चांद बावड़ी तक 15 गवर की प्रतिमाएं बैठाई गईं। इसके अलावा आडाबाजार, मोती चौक सहित अन्य क्षेत्रों में भी पांच से सात जगह पर गवर थीं, लेकिन सर्वाधिक सोना सुनारों की घाटी की गवर को पहनाया जाता है। यहां 12 से 15 किलो सोने के जेवर पहनाए जाते हैं।

इसके अलावा हटड़ियों का चौक में भी सात से आठ किलो सोना पहनाया जाता है। यह गहने मोहल्ले वासी एकत्र करते हैं, जो अगले दिन वापस लौटा दिए जाते हैं। गवर के सामने पूरी रात जिम्मेदार लोग बैठते हैं। 16 दिन का पूजन आज होगा समाप्त। भीतरी शहर के कबूतरों का चौक, नवचोकिया, ब्रह्मपुरी, हाउसिंग बोर्ड, खगल सहित अन्य इलाकों में महिलाएं समूह में पूजन कर रही हैं। रविवार दिन यह महिलाएं बिना नमक के भाजन से व्रत करती हैं और 16 दिन तक पूजा करती हैं। इस पूजन में गवर को माता पार्वती का रूप मान कर पूजन होता है। रेखा मतलब है बताया कि माता पार्वती के रूप में गवर का पूजन 16 दिन चलता है। रविवार को व्रत पूरा हो जाएगा। इस पूजन में विधवा महिलाएं भी शामिल होती हैं, लेकिन कुंवारी कन्या यह पूजन नहीं करती हैं। सुहाग के पूजन की निशानी उसके हाथ पर बंधा धागा होता है। विवाह के बाद पूजन कर रही रागिनी शर्मा ने बताया कि इससे पहले वह सिर्फ पूजन देखती थी, इस बार पूजन में शामिल हुईं। बहुत ज्यादा खुशी है।

मुलाकात



लोकसभा स्पीकर ओम बिरला रविवार को राजस्थान के कोटा जिले में अपने चुनाव क्षेत्र के ऑफिस में लोगों से मिलते हुए।

24 वर्षों में 17,675 दृष्टिबाधितों को नेत्रदान से मिली नई रोशनी

दक्षिण भारत राष्ट्रमत
dakshinbharat.com

जयपुर। नेत्रदान के लिए जागरूक करने में जुटे 'आई बैंक सोसायटी ऑफ राजस्थान' के प्रयासों के चलते सात राज्यों और 30 शहरों के 17,675 दृष्टिबाधितों को नेत्रदान से नई रोशनी मिली है। नेत्रदान से किसी दृष्टिबाधित व्यक्ति के जीवन को रोशन किया जा सकता है, लेकिन अफसोस की बात है कि लोग नेत्रदान के लिए पर्याप्त रूप से आगे नहीं आ रहे हैं। 'आई बैंक सोसायटी ऑफ राजस्थान' पिछले 24 वर्षों से लोगों को नेत्रदान के प्रति जागरूक करने का काम कर रही है। सोसायटी की ओर से समय-समय पर सरकारी और निजी अस्पतालों, मंदिरों, कॉलेजों और कार्यालयों में हेल्प डेस्क और शिविर लगाए जाते हैं। आंकड़ों के अनुसार, सोसायटी ने अपनी स्थापना (2002) से लेकर अब तक पिछले 24 साल में 27,307

कॉर्निया एकत्रित कर 17,675 दृष्टिबाधितों को मुफ्त प्रत्यारोपण के जरिए नई रोशनी दी है। 'आई बैंक सोसायटी ऑफ राजस्थान' की प्रबंधक प्रियंका स्वामी ने बताया कि राजस्थान के अलावा 30 शहरों और छह राज्यों (उत्तर प्रदेश, मध्य प्रदेश, पंजाब, दिल्ली, उत्तराखंड और हरियाणा) में भी कॉर्निया भेजा जा रहा है। उन्होंने बताया कि अकेले राजस्थान में तीन लाख से अधिक लोग खराब कॉर्निया के कारण अंधेपन का शिकार हैं, लेकिन भातियों के कारण अक्सर लोग नेत्रदान के लिए आगे नहीं आते हैं। 'आई बैंक सोसायटी ऑफ राजस्थान' के अध्यक्ष बी।एल। शर्मा ने बताया कि लाखों लोग ऐसे हैं जो अपने जीवन में रोशनी पाने के लिए अपनी बारी का इंतजार कर रहे हैं और यह तभी संभव होगा जब लोग नेत्रदान के प्रति जागरूक हों और ज्यादा से ज्यादा नेत्रदान करें। उन्होंने कहा कि कुछ लोग इसका महत्व समझ नेत्रदान करते हैं, लेकिन सामाजिक भांतियों और

कुरीतियों के कारण कई लोग नेत्रदान से पीछे हटते हैं। शर्मा ने बताया कि कुछ भातियों की वजह से लोग नेत्रदान से बचते हैं, जिनमें मृत्यु के बाद देह को छेड़ना नहीं चाहिए, नेत्रदान से अगले जन्म में आंखें नहीं मिलेंगी, नेत्रदान से चेहरा विकृतित हो जाता है, प्रत्यारोपण के लिए पूरी आंख को ही निकाल लिया जाता है जैसे भ्रम शामिल हैं। उन्होंने कहा कि यदि लोग नेत्रदान के लिए आगे आए तो राजस्थान में तीन लाख का आंकड़ा कम होगा और दृष्टिबाधितों के जीवन का अंधेरापन दूर होगा। शर्मा ने कहा, इन भातियों को मिटाने में समय लगेगा, लेकिन हर परिवार और समाज को प्रयास करना चाहिए कि परिवार में मृत्यु के बाद

नेत्रदान अवश्य हो। उन्होंने बताया कि राजस्थान में होने वाले 91 प्रतिशत प्रत्यारोपण उनकी संस्था ही करती है, जिसके लिए 16 लाख चाहिए। उन्होंने बताया कि कॉर्निया प्राप्त कर जयपुर लाया जाता है और उसे यहां प्रत्यारोपण होने लायक बनाया जाता है। इसके बाद विभिन्न जगहों पर वितरित किया जाता है। प्रियंका स्वामी ने बताया कि राजस्थान के अलावा 30 शहरों और छह राज्यों में भी कॉर्निया भेजा जा रहा है। उन्होंने बताया कि राजस्थान में सात सरकारी अस्पतालों और 25 निजी अस्पतालों में कॉर्निया उपलब्ध कराया जा रहा है। प्रियंका ने बताया कि जब कॉर्निया प्राप्त किया जाता है तो उसे एक विशेष रसायन में रखा जाता है, ताकि उसकी गुणवत्ता खराब न हो। उन्होंने बताया कि 15 दिन तक कॉर्निया सुरक्षित रहता है, और यदि 15 दिन में कॉर्निया का उपयोग नहीं होता है तो उसे सर्वाई मानसिंह मेडिकल कॉलेज के छात्रों के लिए अनुसंधान हेतु दे दिया

जाता है। प्रियंका ने बताया कि मृत्यु के छह से आठ घंटे तक आंखें सुरक्षित रहती हैं और 24 घंटे के भीतर कॉर्निया आई बैंक तक पहुंचना चाहिए। उन्होंने बताया कि कुछ विशेष परिस्थितियों (जैसे एड्स, हेपेटाइटिस, सर्पदंश, जलने, डूबने आदि) में नेत्रदान संभव नहीं होता। कॉर्निया लाभार्थी गौरव थापा ने कहा, मैं निर्माण क्षेत्र में काम करता था। मेरी आंख में कंकड़ लगने से आंख खराब हो गई थी। चार महीने बाद ही मेरी शादी थी। एक युवक की दुर्घटना में मौत हो गई तो उनके माता-पिता ने अपने बेटे का नेत्रदान किया, जिसका कॉर्निया मुझे लगा। उन्होंने बताया, 2011 से लेकर अब तक मेरी आंख एकदम ठीक है। मैं तो यही कहूंगा कि हमें भी मरने के बाद अपने अंगों को दान करना चाहिए ताकि किसी जरूरतमंद के काम आ सके। नेत्रदान करने वाले परिवार के सुनील बैरवा ने बताया, मुझे गर्व महसूस होता है कि मेरा बड़ा भाई किसी की नजर से

हमें देख रहा है। हम तो बस यही कहेंगे कि नेत्रदान अवश्य करना चाहिए ताकि किसी दृष्टिबाधित का जीवन रोशन हो सके। आंख में कंकड़ की बॉल लगने से विकास सैनी की आंखों में अंधेरा छाने लगा। सैनी ने कहा कि वह बड़ा होकर डॉक्टर बनना चाहता था, लेकिन आंख में लगने के कारण तनाव होने लगा कि अब डॉक्टर कैसे बनूंगा। उन्होंने कहा, ऑपरेशन के बाद जब दिखने लगा तो मुझे सबसे बड़ी खुशी मिल गई। अब मैं अपने सपने को जरूर पूरा करूंगा। कभी अपने अंधेपन से लाचार पवन शर्मा आज कॉर्निया प्रत्यारोपण के बाद खुश हैं और नेत्रदान करने वाले के प्रति आभारी हैं। पवन ने कहा कि आंखों की रोशनी लौटने से जीवन में नई उमंग भर गई है। बाँबी की शादी के तुरंत बाद कॉर्निया की खराबी से छोटे-छोटे कामों पर दूसरों पर निर्भरता ने जिवनी में कड़वाहट डोल दी थी। बाँबी ने बताया, ऑपरेशन के बाद मुझे नई जिंदगी मिली है। मैं अपनी नई खुशी को शब्दों में बयां नहीं सकती।

दक्षिण भारत राष्ट्रमत

जनगणना कराने के बाद ही महिला आरक्षण की बात हो: अखिलेश यादव

दक्षिण भारत राष्ट्रमत
dakshinbharat.com

लखनऊ/भाषा। समाजवादी पार्टी के अध्यक्ष अखिलेश यादव ने महिला आरक्षण से जुड़े प्रस्तावित विधेयक के आधार पर सवाल उठाते हुए रविवार को कहा कि संसद व राज्य विधानसभाओं में महिलाओं के लिए सीट आरक्षण करने से पहले नई जनगणना पूरी करना जरूरी है। यादव ने 'एक्स' पर एक पोस्ट में कहा कि किसी भी नीति की नींव सटीक आंकड़ों पर होनी चाहिए और तर्क दिया कि यदि महिला आरक्षण का दांचा 2011 की जनगणना के पुराने आंकड़ों पर आधारित है, तो यह स्थापनात्मक रूप से त्रुटिपूर्ण होगा। उन्होंने कहा, 'हरअसल महिला आरक्षण बिल का तो आधार ही निराधार है। आरक्षण का आधार अगर कुल सीट का एक तिहाई है तो इसका मतलब हुआ कि ये गणित का विषय है और गणित का आधार अंक होते हैं, संख्याएं होती हैं, कोई हवा हवाई



बात नहीं। और इस तरह के मामले में संख्या का आधार जनसंख्या होती है, जिसका आधार जनगणना होती है।' यादव ने कहा, 'जब महिलाओं की जनसंख्या के लिए 2011 के पुराने आंकड़ों को आधार बनाएंगे तो महिला आरक्षण की आधारभूमि ही गलत होगी, जब भूमि में ही दोष होगा तो सभी फसल नहीं।' उन्होंने आपत्ति जताते हुए मांग की, इसीलिए हमारी सबसे बड़ी आपत्ति यही है कि पहले जनगणना कराई जाए फिर महिला आरक्षण की बात उठाई जाए।' सपा अध्यक्ष ने कहा, 'जो सरकार महिलाओं को गिनना नहीं चाहती है, वो भला उन्हें आरक्षण क्या देगी। महिलाओं के साथ भाजपा और उनके संगी-साथी जो धोखा करना चाहते हैं, महिलाओं के साथ वो

छलावा हम नहीं होने देंगे। कुल मिलाकर सरकार से हमारा ये कहना है। जब तक जनगणना नहीं, तब तक महिला आरक्षण पर बहस करना नहीं।' उनकी यह टिप्पणी प्रधानमंत्री मोदी के उस बयान के एक दिन बाद आई है जिसमें उन्होंने कहा था कि संसद का बजट सत्र तीन दिन के लिए बढ़ा दिया गया है ताकि लोकसभा एवम् राज्य विधानसभाओं में महिलाओं को 33 प्रतिशत आरक्षण देने वाले 2023 में पारित कानून को 2029 से लागू किया जा सके।

बृहस्पतिवार को संसदीय कार्य मंत्री किरेन रीजीजू ने राज्यसभा में कहा था कि सदन जल्द ही एक महत्वपूर्ण विधेयक पर विचार करने के लिए फिर से बैठक करेगा। लोकसभा और राज्य विधानसभाओं में महिलाओं को 33 प्रतिशत आरक्षण देने के प्रावधान के लिए 2023 में संविधान संशोधन विधेयक (नारी शक्ति वंदन विधेयक) पारित किया गया था, हालांकि इसे परिशोधन की प्रक्रिया का आरोप लगाया और 2026 के विधानसभा चुनाव को



न्यायिक अधिकारियों के घेराव की घटना तृणमूल के 'महाजंगलराज' को दर्शाती है : मोदी

दक्षिण भारत राष्ट्रमत
dakshinbharat.com

कोलकाता/भाषा। प्रधानमंत्री नरेन्द्र मोदी ने मालदा में न्यायिक अधिकारियों के घेराव के मद्देनजर पश्चिम बंगाल में कानून-व्यवस्था की बिगड़ती स्थिति को भारतीय जनता पार्टी (भाजपा) की प्रचार रणनीति का रविवार को केंद्र बिंदु बनाया। मोदी ने राज्य की तृणमूल कांग्रेस सरकार पर महा जंगलराज चलाने का आरोप लगाया और मुद्दों को उठाकर तृणमूल कांग्रेस पर

हमला किया। मोदी ने कहा, 'कुछ ही दिन पहले, पूरे देश ने देखा है कि मालदा में न्यायिक अधिकारियों को कैसे बंधक बनाया गया था। यह किस तरह की सरकार है, जो न्यायिक अधिकारियों की सुरक्षा और संवैधानिक प्रक्रियाओं को सुनिश्चित नहीं कर सकती? हम ऐसी सरकार से बंगाल की जनता की सुरक्षा की उम्मीद नहीं कर सकते।' प्रधानमंत्री बुधवार रात मालदा के कालियाचक-दो ब्लॉक कार्यालय में हुई घटना का उल्लेख कर रहे थे, जहां विशेष गहन पुनरीक्षण कयायद के दौरान तैयार की गई मतदाता

सूची के मसौदे में विचाराधीन के रूप में विद्वित नामों पर सुनवाई के दौरान तीन महिलाओं सहित सात न्यायिक अधिकारियों का भीड़ ने कई घंटों तक घेराव किया था। उन्होंने कहा, मालदा में जो हुआ वह तृणमूल कांग्रेस के महाजंगलराज को उदाहरण है', और आरोप लगाया कि सत्ताधारी पार्टी राज्य में कानून-व्यवस्था का जनाजा निकालने पर तुली हुई है।' मोदी ने इस चुनावी मुकामले को दो पक्षों में बांटने की कोशिश की। उन्होंने कहा, 'एक तरफ तृणमूल कांग्रेस का 'भय' है और दूसरी तरफ आपके पास

भाजपा का 'भरोसा' है। एक तरफ तृणमूल के भ्रष्टाचार और रिश्वतखोरी का भय है और दूसरी तरफ भाजपा है, जो विकास को गति देती है।' प्रधानमंत्री ने बंगाल में घुसपैठ और विदेशियों के बसने के भय की तुलना भाजपा के घुसपैठ रोकने और घुसपैठियों को बाहर निकालने के भरोसे से की। उन्होंने कहा, 'एक तरफ बदलती कानूनसिद्धि के कारण अपनी ही धरती पर आजादी खोने का भय है। दूसरी तरफ भाजपा का अपनी ही धरती पर गढ़ से सिर उंचा करके जीने का भरोसा है।'

बिहार है विकास सूचकांकों में अन्य राज्यों से पीछे : तेजस्वी यादव

दक्षिण भारत राष्ट्रमत
dakshinbharat.com

पिछड़ेपन पर सार्वजनिक बहस के लिए चुनौती देते हैं, 'बशर्ते उनमें (इस बात के लिए) नैतिक साहस और क्षमता हो।' रावद नेता की टिप्पणियों पर कटाक्ष करते हुए जनता दल यूनाइटेड (जदयू) के विधानपरिषद सदस्य नीरज कुमार ने कहा कि बिहार की जनता ने विधानसभा चुनाव में उन्हें 'खारिज' कर दिया। उन्होंने दावा किया, 'अब कोई भी उनके बयानों पर ध्यान नहीं देता।' तेजस्वी यादव ने 'एक्स' पर पोस्ट किया, '12 सालों की डबल इंजन सरकार समेत 21 वर्षों की राजा सरकार के बावजूद शिक्षा-रोजगार-आय, औद्योगिक विकास-उपवादन एवं विधान तथा स्वास्थ्य सेवा-सुविधा और पोषण से लेकर अधिकांश सामाजिक, मानवीय और आर्थिक संकेतकों में बिहार सबसे निचले पायदान पर है।' उन्होंने कहा कि 'निष्प्रभावी और अक्षम' सरकार अपनी 'गत नितियों और खोखले वादों' के कारण हुई विफलताओं को छुपाने के लिए विपक्ष को हर बात का दोषी ठहराती है।

असम एक सशक्त और गतिशील राज्य के रूप में अग्रसर : खेमचंद सिंह

दक्षिण भारत राष्ट्रमत
dakshinbharat.com

कोलकाता/भाषा। तृणमूल कांग्रेस के वरिष्ठ नेता अभिषेक बनर्जी ने रविवार को नरेन्द्र मोदी सरकार पर आरोप लगाया कि विधानसभा चुनावों में तृणमूल कांग्रेस को बार-बार सत्ता में पहुंचाने पर पश्चिम बंगाल के लोगों को भ्रूषा मार देने के लिए उसने पिछले पांच वर्षों से राज्य का बकाया रोक रखा है।

पुरवा बर्धमान जिले के रैनू में पार्टी प्रत्याशी मंदिरा डोलुई के समर्थन में एक चुनावी रैली को संबोधित करते हुए, तृणमूल महासचिव अभिषेक बनर्जी ने कहा कि अगर वह सच नहीं बोल रहे हैं, तो भाजपा सत्तों के साथ उनका खंडन करे और उन्हें जेल भेज दे। उन्होंने कहा, 'केंद्र ने राज्य की परियोजनाओं के लिए एक लाख करोड़ रूपए से अधिक की बकाया राशि जारी नहीं की है। उसने ऐसा पश्चिम बंगाल के गरीब लोगों को भ्रूषा मारने के लिए किया है, क्योंकि उन्होंने लगातार विधानसभा

मोदी सरकार ने पश्चिम बंगाल के लोगों को भ्रूषा मार देने के लिए राज्य का बकाया रोक रखा है : अभिषेक

दक्षिण भारत राष्ट्रमत
dakshinbharat.com

चाहती है, जबकि मोदी आपकी आंखों में आंसू देखा चाहते हैं क्योंकि आपने लगातार चुनावों में भाजपा को नकार दिया है। आपको भ्रूषा मारने की इस साजिश को लेकर आप बंगाल विरोधी पार्टी को मुंहतोड़ जवाब दें।' ममता बनर्जी सरकार द्वारा शुरू की गई जनहितैषी कदमों का जिक्र करते हुए अभिषेक बनर्जी ने कहा कि बंगाल की 24 लाख महिलाओं को 'लक्ष्मी भंडार' योजना के तहत हर महीने पैसा मिल रहा है और यह परियोजना जारी रहेगी। उन्होंने कहा, 'केंद्र सरकार की प्रधानमंत्री आवास योजना के तहत हमारे राज्य का पैसा रोके जाने के बाद, दो वर्षों में 'बंगला बारी' योजना के तहत 32 लाख लोगों को घर दिए हैं। अगले पांच वर्षों में, हमारी सरकार यह सुनिश्चित करेगी कि राज्य के वंचित व्यक्तियों के पास रहने के लिए छत हो। मैं भाजपा को चुनौती देता हूँ कि अगर मैं झूठ बोलूँ तो मुझे जेल में डाल दें।' लगी है। तृणमूल महासचिव ने श्रोताओं से रुबरु होते हुए कहा, 'तृणमूल कांग्रेस आपके चेहरे पर मुस्कान देखा



मुद्दों में तृणमूल कांग्रेस को सत्ता में पहुंचाया।' डायमंड हार्बर के सांसद अभिषेक बनर्जी ने कहा कि लेकिन मुख्यमंत्री ममता बनर्जी ने इस चुनौती का डटकर सामना किया और ग्रामीण रोजगार के लिए 'कर्मशी', आवास के लिए 'बंगला बारी' और पेयजल आपूर्ति परियोजनाओं जैसी योजनाओं को राज्य के अपने संसाधनों से चलाया। अभिषेक बनर्जी तृणमूल में पार्टी प्रोत्साहन ममता बनर्जी के बाद दूसरे नंबर के नेता हैं। पार्टी इस विधानसभा चुनाव में चौथी बार सत्ता में आने की जगह में लगी है। तृणमूल महासचिव ने श्रोताओं से रुबरु होते हुए कहा, 'तृणमूल कांग्रेस आपके चेहरे पर मुस्कान देखा

संभल में सरकारी भूमि पर बने मस्जिद, मदरसे और स्कूल को खुद बुलडोजर से तोड़ रहे ग्रामीण

संभल (उम्र)/भाषा। संभल तहसील क्षेत्र के मुबारकपुर बंद गांव में सरकारी भूमि पर अवैध कब्जा कर बनाए गए मदरसे-मस्जिद और स्कूल के निर्माण को ग्रामीणों ने रविवार को खुद बुलडोजर से तोड़ना शुरू किया। एक अधिकारी ने यह जानकारी दी।

तहसीलदार धीरेन्द्र कुमार सिंह से शनिवार को बताया कि ग्राम प्रधान की ओर से जेसीबी उपलब्ध कराने की मांग की गई थी।

संभल तहसील के गांव मुबारकपुर बंद में रविवार को बुलडोजर पहुंचा और ग्राम सभा की साढ़े तीन बीघा भूमि पर बने गौसुल मदरसा, मस्जिद और प्राथमिक स्कूल के अवैध निर्माण को तोड़ना शुरू कर दिया।

ग्राम प्रधान के पति हाजी मुनवर ने बताया कि आज जेसीबी की मदद ली गई है जबकि इससे पहले मजदूरों को लगा करके निर्माण को तोड़ा जा रहा था। उन्होंने कहा कि तहसीलदार से जेसीबी उपलब्ध कराने का अनुरोध किया गया था।

मुनवर ने कहा, 'जेसीबी की मदद से निर्माण को हटाने के लिए 20 घंटे का समय लगेगा। तहसीलदार द्वारा जेसीबी उपलब्ध कराई गई है लेकिन इसके किराये का अनुमान हम कर रहे हैं।'

तहसीलदार सिंह ने बताया कि ग्राम सभा की भूमि पर मस्जिद, मदरसा और स्कूल बना हुआ है, और जैसे ही ग्राम वारिधियों के संज्ञान में आया कि यह ग्राम सभा की जमीन है तो वे इस निर्माण को खुद ही तोड़ रहे हैं।

ओडिशा सरकार आंगनवाड़ी कार्यकर्ताओं को लगभग 80,000 स्मार्टफोन वितरित करेगी

भुवनेश्वर/भाषा। ओडिशा सरकार ने माताओं और बच्चों के पोषण की प्रभावी निगरानी के उद्देश्य से आंगनवाड़ी कार्यकर्ताओं को लगभग 80,000 स्मार्टफोन वितरित करने का निर्णय लिया है। अधिकारियों ने रविवार को यह जानकारी दी।

अधिकारियों ने बताया कि इस परियोजना पर कुल 93 करोड़ रूपए खर्च किए जाएंगे। उन्होंने बताया कि ये उपकरण लाभार्थियों के पंजीकरण, दैनिक डेटा प्रविष्टि, पूरक पोषण वितरण की निगरानी और विद्यालय पूर्व शिक्षा सहित कई पोषण अभियान गतिविधियों के कुशल प्रशिक्षण तथा प्रबंधन को सुदृढ़ करेंगे। उन्होंने बताया कि यह निर्णय शनिवार रात राज्य मंत्रिमंडल की बैठक में लिया गया था। सरकार ने राज्य में हथकरघा क्षेत्र के समग्र विकास के लिए एक नई योजना, मुख्यमंत्री हस्ताक्षरित विकास योजना (एमएचबीवाई) को भी मंजूरी दी।

अधिकारियों ने बताया कि इस परियोजना पर पांच वर्षों में कुल 589.10 करोड़ रूपए खर्च किए जाएंगे। उन्होंने बताया कि राज्य सरकार ने एक व्यापक बाढ़ प्रबंधन योजना के लिए 2,781 करोड़ रूपए की भी मंजूरी दे दी है, जिसे 2025-26 से 2029-30 की अवधि के दौरान पूरी तरह से राज्य के अपने संसाधनों से वित्त पोषित किया जाएगा। अधिकारियों ने बताया कि ओडिशा सरकार ने भुवनेश्वर मेट्रो रेल परियोजना के लिए दिल्ली मेट्रो रेल निगम के साथ हुए समझौते को समाप्त करने का भी निर्णय लिया है। हालांकि, दिसंबर 2025 तक इस परियोजना पर होने वाला 273.51 करोड़ रूपए का खर्च राज्य सरकार वहन करेगी।



जुबिन गर्ग की तरह कांग्रेस भी लोगों को एकजुट करने का काम करती है : राहुल गांधी

दक्षिण भारत राष्ट्रमत
dakshinbharat.com

विश्वनाथ चरियाली/गोलाघाट (असम)/भाषा। कांग्रेस नेता राहुल गांधी ने रविवार को कहा कि उनकी पार्टी की विचारधारा प्रसिद्ध संगीतकार जुबिन गर्ग जैसी है, जिन्होंने अपना पूरा जीवन असम को एकजुट करने में लगाया।

असम के विश्वनाथ और गोलाघाट जिलों में चुनावी रैलियों को संबोधित करते हुए उन्होंने आरोप लगाया कि मुख्यमंत्री हिमंत विश्व शर्मा 'सबसे भ्रष्ट मुख्यमंत्री' हैं और राज्य में कांग्रेस की सरकार बनने के बाद उनके खिलाफ कार्रवाई की जाएगी। गांधी ने कहा, 'जुबिन गर्ग ने अपना पूरा जीवन असम के लोगों को एकजुट करने में लगाया, उन्होंने कभी किसी के साथ गलत व्यवहार नहीं किया। कांग्रेस की विचारधारा भी ऐसी ही है, नफरत के खिलाफ प्यार फैलाने की।' उन्होंने आरोप लगाया कि शर्मा के नेतृत्व वाली राज्य की भाजपा सरकार लोगों और समुदायों के बीच नफरत

फैलाने का काम कर रही है। गांधी ने कहा, 'उन्हें कुछ दिन और बोलने दीजिए। इसके बाद असम में कांग्रेस की सरकार बनेगी और कानूनी कार्रवाई होगी, भले ही वह माफी बयानों में मांगें। कांग्रेस सरकार उन्हें 10-15 साल के लिए जेल में डाल देगी।' उन्होंने आरोप लगाया कि शर्मा, प्रधानमंत्री नरेन्द्र मोदी और केंद्रीय गृह मंत्री अमित शाह के साथ मिलकर एक 'लैंड एटीएफ' बना रहे हैं, जिसके जरिए जनता की जमीन छीनकर कुछ बड़े उद्योगपतियों को दी जा रही है। उन्होंने कहा कि रिफ शर्मा ही नहीं, बल्कि उनके परिवार पर लगे भ्रष्टाचार के आरोपों की भी जांच की जाएगी और उसके अनुसार कार्रवाई होगी। गांधी ने दावा किया कि असम में तीन बड़े कॉर्पोरेट घरानों को कुल 98,400 बीघा जमीन दी गई है। कांग्रेस नेता ने आरोप लगाया, 'असम में यह जमीन हड़पने वाला एक गिरोह है। लेकिन इन्हें जमीन मुफ्त में नहीं मिलती। ये कॉर्पोरेट घराने भाजपा के लिए वित्त पोषण की मशीन हैं।' भारत और अमेरिका के बीच प्रस्तावित व्यापार समझौते का मुद्दा

उठाते हुए लोकसभा में विपक्ष के नेता ने कहा कि यह नई दिल्ली के लिए नुकसानदायक है, क्योंकि अमेरिकी सामान पर कर कम कर दिए गए हैं और भारतीय बाजार उन्के लिए खोल दिया गया है। उन्होंने दावा किया, '(अमेरिकी राष्ट्रपति) डोनाल्ड ट्रंप एटर्नल फाउन्स के कारण नरेन्द्र मोदी को नियंत्रित करते हैं। 35 लाख फाइल अभी जारी नहीं हुई हैं। ट्रंप को मोदी के राज पता है।' गांधी ने आरोप लगाया कि कृषि क्षेत्र को अमेरिकी कंपनियों के लिए खोल दिया गया है और अमेरिका बता रहा है कि भारत कच्चा तेल कहां से खरीदेगा। उन्होंने कहा, 'नरेन्द्र मोदी ने सारा डेटा भी ट्रंप को सौंप दिया है। इस समझौते में कहा गया है कि भारत को अमेरिका से नौ लाख करोड़ रूपए के सामान खरीदने होंगे। इससे के छोटे उद्योगपति और व्यापारी बर्बाद हो जाएंगे।'

गांधी ने यह भी कहा कि कांग्रेस विकेंद्रीकरण में विश्वास करती है, जबकि भाजपा असम को दिल्ली से चलाने की कोशिश कर रही है। असम में नौ अप्रैल को मतदान होगा, जबकि मतगणना चार मई को होगी।

लखनऊ सुपर जायंट्स ने सनराइजर्स हैदराबाद को पांच विकेट से हराया

दक्षिण भारत राष्ट्रमत
dakshinbharat.com

हैदराबाद/भाषा। लखनऊ सुपर जायंट्स (एसएसजी) ने इंडियन प्रीमियर लीग (आईपीएल) टी20 मैच में सनराइजर्स हैदराबाद (एसआरएच) को

पांच विकेट से हराया। एसआरएच को नौ विकेट पर 156 रन पर रोकने के बाद एसएसजी ने 19.5 ओवर में पांच विकेट पर 160 रन बनाकर जीत हासिल की। पंत ने एलएसएसजी के लिए 50 गेंदों में सबसे ज्यादा 68 रन की नाबाद पारी खेली। एडेन मार्करम ने 45 रन का योगदान दिया। एसआरएच के लिए हर्ष दुबे ने दो, जबकि इशान मल्लिका और शिवांग कुमार ने एक-एक विकेट लिया।

कांग्रेस ने हिमंत की पत्नी के पास तीन पासपोर्ट होने का आरोप लगाया

मुख्यमंत्री हिमंत विश्व शर्मा ने आरोपों को खारिज किया

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस ने रविवार को आरोप लगाया कि असम के मुख्यमंत्री हिमंत विश्व शर्मा की पत्नी के पास तीन देशों के पासपोर्ट हैं और उन्होंने उनकी संपत्तियों की जानकारी छिपाई है। भाजपा नेता ने इन आरोपों को दुर्भावनापूर्ण और मनगढ़ंत बताते हुए सिर से खारिज कर दिया और 48 घंटे के भीतर कानूनी कार्रवाई करने का संकेत दिया। असम में नौ अप्रैल को होने वाले विधानसभा चुनाव को लेकर शर्मा के चरम पर पहुंचने के साथ ही शर्मा को निशाना बनाते हुए, कांग्रेस के मीडिया और प्रचार विभाग के प्रमुख पवन खेड़ा ने एक प्रेस वार्ता में आरोपों के समर्थन में कथित दस्तावेज दिखाए और



निर्वाचन आयोग से चुनाव शपथ पत्र में जानकारी छिपाने के आरोप में उनका नामांकन रद्द करने की मांग की। खेड़ा पर पलटवार करते हुए शर्मा ने कहा कि जब असम ऐतिहासिक जनादेश की ओर निर्णायक रूप से बढ़ रहा है, ऐसे में हाताशा में किए गए इस तरह के निराधार हमले केवल कांग्रेस की कजोर स्थिति को उजागर करते हैं। असम के मुख्यमंत्री ने कहा, 'ये दुर्भावनापूर्ण, मनगढ़ंत और राजनीतिक रूप से प्रेरित झूठ हैं, जिनका उद्देश्य असम की जनता को गुमराह करना है।' उन्होंने आरोप लगाया कि प्रसारित किए जा रहे दस्तावेजों में कई स्पष्ट विसंगतियां


हैं, जो डिजिटल हेरफेर के एक घटिया और खराब ढंग से किए गए प्रयास का संकेत देती हैं। शर्मा ने कहा कि उनकी पत्नी और वह अगले 48 घंटे के भीतर खेड़ा के खिलाफ 'लापरवाहीपूर्वक मानहानिकारक बयान' देने के लिए आपराधिक और दीवानी दोनों तरह के मानहानि के मामले दर्ज कराएंगे। यहां प्रेस वार्ता में खेड़ा ने कहा कि असम के मुख्यमंत्री शर्मा और उनकी पत्नी के खिलाफ समय-समय पर कई आरोप लगे हैं, जैसे कि भूमि हड़पना, मंदिर के दान का दुरुपयोग करना और सरकारी सस्तिडी का गबन आदि।

खेड़ा ने कहा, 'हालांकि, जो दस्तावेज हम आज आपके सामने पेश कर रहे हैं, वे भारत की सीमाओं से परे के मामलों से संबंधित हैं। उन्होंने आरोप लगाया, 'असम के मुख्यमंत्री की पत्नी रिनिकी भुइयां शर्मा के पास तीन पासपोर्ट हैं।'

मतदाता लोगों के नाम हटाने का बदला लेने के लिए मतदान करें : ममता बनर्जी

दक्षिण भारत राष्ट्रमत
dakshinbharat.com

शमशेरगंज (प.बंगाल)/भाषा। पश्चिम बंगाल की मुख्यमंत्री ममता बनर्जी ने रविवार को मतदाताओं से उन लोगों की ओर से बदला लेने के लिए मतदान करने का आह्वान किया जिसके नाम एसआईआर प्रक्रिया के तहत मतदाता सूची से हटा दिए गए हैं। तृणमूल कांग्रेस अध्यक्ष ने उन लोगों से न्यायिकरण के समक्ष अपील करने का भी आग्रह किया,



जिनके नाम मतदाता सूची के विशेष गहन पुनरीक्षण (एसआईआर) के दौरान मतदाता सूची से हटा दिए गए हैं। ममता ने अप्रैल 2025 में मुस्लिम बहुल मुर्शिदाबाद जिले में वक्फ (संशोधन) अधिनियम के विरोध प्रदर्शनों के दौरान हिंसा के केंद्र में रहे शमशेरगंज में आयोजित चुनावी जनसभा को संबोधित करते हुए कहा, 'लोगों के नाम हटाए जाने का बदला लेने और एसआईआर के खिलाफ अपना वोट डालें ताकि परिणाम इसे प्रतिबिंबित कर सकें।'

मुख्यमंत्री ने तृणमूल कार्यकर्ताओं से चार मई का आह्वान करते हुए बनर्जी ने कहा, 'मुझे उम्मीद है कि पश्चिम बंगाल में विधानसभा चुनाव दो चरणों में 23 और 29 अप्रैल को होंगे। उन्होंने केंद्रीय गृह मंत्री अमित शाह का स्पष्ट रूप से जिक्र करते हुए आरोप लगाया कि एसआईआर प्रक्रिया के दौरान हटाने के पीछे उनका हाथ है। बनर्जी ने कहा, 'अगर आपमें हिम्मत है तो सीधे मुकाबला करें।' उन्होंने चुनाव

जेल में बंद नाइजीरियाई कैदी की मौत, 300 करोड़ रुपए के मादक पदार्थ मामले में हुआ था गिरफ्तार

मामले में हुआ था गिरफ्तार

नोएडा (उम्र)/भाषा। गौतमबुद्ध नगर की लुक्सर जेल में बंद नाइजीरियाई कैदी की अस्पताल में इलाज के दौरान रविवार को मौत हो गई। वह किडनी की बीमारी से पीड़ित था। अधिकारियों ने यह जानकारी दी। जेल अधीक्षक वृद्धेश कुमार सिंह ने बताया कि मृतक सोलोमन (66) और उसके कई साथियों को 2023 के मई में गौतमबुद्ध नगर के थाना बीटा-2 पुलिस द्वारा गिरफ्तार किया गया था। उन्होंने बताया कि इनके पास से करीब 300 करोड़ रूपए कीमत का मादक पदार्थ बरामद हुआ था। सिंह ने बताया कि कैदी लंबे समय से किडनी की गंभीर बीमारी से ग्रसित था और उसे कई बार अस्पताल में भर्ती कराया जा चुका था। सोलोमन दो दिन पूर्व ही एएस, दिल्ली से डायलिसिस करवा कर लौटा था। रविवार को सोलोमन की अचानक तबीयत खराब हुई और उसे अस्पताल में भर्ती करवाया गया, जहां उसकी मौत हो गई।

सुविचार

दान केवल धन का नहीं होता; ज्ञान, समय और सहानुभूति का दान भी बहुत बड़ा पुण्य है।

दक्षिण भारत राष्ट्रमत

घुसपैठियों को डर क्यों नहीं?

रेलवे सुरक्षा बल ने पश्चिम बंगाल के जलपाईगुड़ी रोड स्टेशन पर नॉर्थ-ईस्ट एक्सप्रेस ट्रेन से 14 बांग्लादेशियों को गिरफ्तार कर अपना कर्तव्य सजगता से निभाया है। इसके लिए बल के अधिकारियों और कर्मचारियों की सराहना होनी चाहिए। भारत में एक भी घुसपैठिया नहीं रहना चाहिए। क्या हमारे देश ने दुनियाभर के घुसपैठियों को पालने की कोई जिम्मेदारी ले रखी है? इनके खिलाफ सख्त कार्रवाई होनी चाहिए। अगर एक ट्रेन में इतने बांग्लादेशी भरे हुए हैं तो अन्य ट्रेनों में कितने होंगे? केंद्र सरकार को हर ट्रेन में ऐसा अभियान चलाना चाहिए। इसके लिए खुफिया एजेंसियों की मदद ली जाए। हर स्टेशन पर खुफिया नेटवर्क का विस्तार करते हुए घुसपैठियों पर कड़ी नजर रखी जाए। साथ ही, रेलवे सुरक्षा बल के जवानों को विशेष प्रशिक्षण देकर तैनात किया जाए, ताकि कोई भी घुसपैठिया उनकी नजर से बच न पाए। जो बांग्लादेशी नागरिक पकड़े गए, उनके पास फर्जी आधार कार्ड और पैन कार्ड पाए गए हैं। यही नहीं, उनके कब्जे से मोबाइल फोन मिले हैं। बड़ा सवाल है— इन्हें फर्जी आधार कार्ड और पैन कार्ड बनाकर किसने दिए? जो लोग इस फर्जीवाड़े में शामिल हैं, क्या वे राष्ट्रीय सुरक्षा से खिलवाड़ नहीं कर रहे हैं? क्या उनका अपराध देशद्रोह के समान नहीं है? घुसपैठियों के पास मोबाइल फोन बहुत खतरनाक हो सकता है। अगर वे लोग ट्रेनों में घूमते हुए विभिन्न स्टेशनों, पुलों, बिजलीघरों, बड़ी नहरों, बांधों और अन्य इलाकों की तरवीरें लेकर दुश्मन एजेंसियों को भेज दें तो कितना बड़ा जोखिम पैदा हो सकता है? पिछले साल जब ऑपरेशन सिंदूर शुरू किया गया था, तब भारत के महत्वपूर्ण स्थान पाकिस्तान के निशाने पर थे। उस समय जासूसी के आरोप में कई लोग पकड़े गए थे।

क्या बांग्लादेश और म्यांमार से आने वाले घुसपैठियों को आईएसआई अपने फायदे के लिए इस्तेमाल नहीं कर सकती? सवाल यह भी है कि घुसपैठियों को कोई डर क्यों नहीं है? वे भारत में आकर इतनी आसानी से दस्तावेज बनावा लेते हैं, खाली जमीन पर कब्जा कर झुग्गी बनावा लेते हैं, सरकारी योजनाओं का लाभ उठाते हैं। ऐसे भी मामले आए हैं, जब किसी बांग्लादेशी घुसपैठिए को पकड़कर स्वदेश रवाना किया गया, लेकिन कुछ दिन बाद वह दोबारा आ गया! ये घुसपैठिए चीन जाकर फर्जी दस्तावेज क्यों नहीं बनवाते? ये बीजिंग में जमीन पर कब्जा कर झुग्गी क्यों नहीं बनाते? ये चीन की ट्रेनों में निडर होकर सफर क्यों नहीं करते? इनका एक ही जवाब है— कानून का डर। चीन में घुसपैठियों को बहुत सख्त सजा दी जाती है। जो व्यक्ति इनकी मदद करता है, वह भी सजा के दायरे में आता है। चीन ने अपने भू-भाग पर कैमरों का जाल बिछा रखा है। वहां जो व्यक्ति जमीन पर अवैध ढां से कब्जा करेगा, उस पर झुग्गी बनाएगा, वह तुरंत एजेंसियों की पकड़ में आ जाएगा। इसके बाद उसकी बढिया ढां से 'खातिवदारी' होगी। क्या हम अपने देश को घुसपैठियों से मुक्त कराने के लिए कोई सख्त कदम नहीं उठा सकते? अभी हवा-शहर में सार्वजनिक स्थानों पर कैमरे लगाना संभव नहीं है, लेकिन हर जगह भारतीय नागरिक तो हैं! अगर सरकार इच्छाशक्ति दिखाए तो नागरिक ही उसे जानकारी भेज देंगे। अक्सर खबरें आती हैं— 'फलां शहर में बांग्लादेशी घुसपैठिए पकड़े गए ... उन्हें स्वदेश भेज दिया गया।' क्या यह कोई सजा है? घुसपैठिए पकड़े जाते हैं, कुछ दिनों के लिए जेल जाते हैं, फिर अपने देश भेज दिए जाते हैं। इससे उन्हें क्या नुकसान हुआ? इस बात की क्या गारंटी है कि ये दोबारा नहीं आएंगे? जब तक घुसपैठियों को भारी नुकसान का डर नहीं होगा, यह सिलसिला चलता रहेगा। घुसपैठियों के मन में डर होना ही चाहिए। भारतीय एजेंसियां यह सुनिश्चित करें कि हर घुसपैठिए को पकड़े जाने और सख्त सजा मिलने का डर हो। अन्यथा वे आते रहेंगे और हमारे संसाधनों पर मौज उड़ाते रहेंगे।

ट्वीटर टॉक

आत्मनिर्भरता हर क्षेत्र में दिखाई दे, चाहे रोजगार हो या स्वरोजगार, आवश्यकता है प्रोत्साहन की। यशस्वी प्रधानमंत्री श्री नरेंद्र मोदी जी के नेतृत्व में स्थानीय आर्थिक को बढ़ावा देने का जो आह्वान हुआ है, उसे जीवन में अपनाया हम सभी की जिम्मेदारी है।

—गजेन्द्र सिंह शेखावत

संसदीय क्षेत्र कोटा स्थित कार्यालय में आज क्षेत्रवासियों से भेंट कर उनकी समस्याएं सुनीं। संबंधित अधिकारियों को निर्देश दिए कि प्रत्येक प्रकरण का प्राथमिकता से समाधान हो और लोगों को अनावश्यक प्रतीक्षा न करनी पड़े।

—ओम बिरला

राष्ट्रीय समुद्री दिवस के अवसर पर देश की समुद्री सीमाओं के सजग प्रहरियों और समस्त नाविकों को सादर नमन! छत्रपति शिवाजी महाराज ने सदियों पूर्व जिस सशक्त 'नौसेना' का स्वप्न देखा था, आज आदरणीय प्रधानमंत्री मोदी के नेतृत्व में वह सपना साकार हो रहा है।

—भजनलाल शर्मा

प्रेरक प्रसंग

समय की महता

पद्मभूषण से सम्मानित प्रसिद्ध शिक्षाविद और काशी हिंदू विश्वविद्यालय के कुलपति डॉक्टर अमरकांत झा समय के बेहद पाबंद थे। एक बार पटना के कुछ साहित्यकारों ने एक साहित्यिक गोष्ठी का आयोजन किया और उसके लिए डॉक्टर साहब को बतौर मुख्य अतिथि आमंत्रित किया। डॉक्टर साहब ने आमंत्रण स्वीकार करते हुए गोष्ठी के आयोजकों से निवेदन किया कि वे गोष्ठी के समय से आधा घंटा पहले किसी को उनके निवास स्थान पर जरूर भिजवा दें। गोष्ठी के दिन निर्धारित समय पर वे तैयार होकर बैठ गए, किंतु उनको लेने आने वाला व्यक्ति करीब एक घंटा देरी से आया और इस देरी का कारण बताते हुए माफी मांगने लगा। जब डॉक्टर साहब ने उसके साथ चलने से मना कर दिया तो वह व्यक्ति गिड़गिड़ाते हुए बोला कि गोष्ठी में आपके न जाने से हमारा सारा प्रोग्राम ही चौपट हो जाएगा। इस पर डॉक्टर साहब बोले, 'आपके प्रोग्राम के चौपट हो जाने का मुझे खेद रहेगा, किंतु गोष्ठी में देरी से पहुंच कर खुद को लेट-लतीफ कहलवाना मुझे बिल्कुल उदास नहीं होगा।'

सामयिक

यह संकट भारत के सामने एक सीधा सवाल खड़ा करता है—क्या हम अब भी बीसवीं सदी की ऊर्जा सोच में अटके हैं, जबकि दुनिया इक्कीसवीं सदी का युद्ध लड़ रही है? टूट की 48 घंटे की चेतावनी और ईरान के फॉरएवर वॉर ने साफ कर दिया है कि आने वाली लड़ाइयाँ सीमाओं पर नहीं, समुद्री रास्तों और ऊर्जा स्रोतों पर लड़ी जाएंगी। यदि भारत आयातित तेल के सहारे विकास का सपना देखता रहा, तो हर नया हॉर्मुज संकट उसे और कमजोर करेगा।

हॉर्मुज की आँच में जल सकती है भारत की पूरी विकास यात्रा

प्रो. आरके जैन अरिजीत

हॉर्मुज की अर्थव्यवस्था आज एक पतली समुद्री रेखा पर टिकी है—हॉर्मुज। केवल चालीस किलोमीटर चौड़ा यह जलडमरूमध्य, जहाँ से दुनिया का हर पाँचवाँ तेल टैंकर गुजरता है, अब युद्ध का सबसे खतरनाक मोर्चा बन चुका है। अमेरिकी राष्ट्रपति डोनाल्ड ट्रंप ने ईरान को 48 घंटे की चेतावनी दी है—हॉर्मुज खोलो, समझौता करो, वरना नरक टूट पड़ेगा। तेहरान ने जवाब दिया—फॉरएवर वॉर। यह केवल दो देशों की बयानबाजी नहीं, बल्कि उस वैश्विक ऊर्जा व्यवस्था पर सीधा प्रहार है, जिसके सहारे भारत जैसी अर्थव्यवस्थाएँ चलती हैं। भारत के लिए यह संकट कोई दूर की घटना नहीं, बल्कि पेट्रोल पंप, रसोई गैस, खेत, फैक्ट्री और बाजार तक पहुंचने वाला आर्थिक भूचाल है। ट्रंप की धमकी और ईरान की चुनौती ने साफ कर दिया है कि हॉर्मुज अब केवल जलडमरूमध्य नहीं, भारत की ऊर्जा सुरक्षा की सबसे कमजोर नस बन चुका है। 48 घंटे की चेतावनी के पीछे कई हफ्तों से सुलगाता तनाव था। अमेरिकी और ईरान के बीच टकराव लगातार बढ़ रहा था। अमेरिकी लड़ाकू विमान, ड्रोन हमले, परमाणु कार्यक्रम और खाड़ी में बढ़ती सैन्य हलचल ने माहौल को विस्फोटक बना दिया। ट्रंप ने साफ कहा कि अगर 48 घंटे में हॉर्मुज नहीं खुला, तो ईरान के ऊर्जा ढाँचे पर हमला होगा। लेकिन ईरान जानता है कि उसकी सबसे बड़ी ताकत हथियार नहीं, हॉर्मुज की यही संकरी समुद्री पट्टी है, जहाँ से दुनिया की ऊर्जा गुजरती है। तेहरान के पास मिसाइलों, समुद्री सुरंगों और ऐसे प्रॉक्सि नेटवर्क हैं, जो कुछ ही घंटों में जहाजरानी रोक सकते हैं। 1980 के दशक का टैंकर वॉर फिर लौटता दिख रहा है। फर्क बस इतना है कि तब दांव पर तेल था, आज पूरी वैश्विक अर्थव्यवस्था है। इसलिए ईरान का फॉरएवर वॉर केवल सैन्य चुनौती नहीं, बल्कि तेल के सहारे दुनिया को झुकाने की रणनीति है। हॉर्मुज में उठी एक रूकावट भारत की



अर्थव्यवस्था को भीतर तक हिला सकती है। भारत इस युद्ध में नहीं है, फिर भी सबसे बड़ी मार उसी पर पड़ सकती है। देश अपनी तेल जरूरत का 85 से 90 प्रतिशत आयात करता है और उसका करीब 40 प्रतिशत हॉर्मुज के रास्ते आता है। यदि यह मार्ग कुछ हफ्तों के लिए भी बंद हुआ, तो भारत सीधे ऊर्जा संकट में फँस जाएगा। तेल की कीमतें सबसे पहले बढ़ेंगी। भारतीय कूट बास्केट पहले ही 110 डॉलर प्रति बैरल के पार पहुँच चुकी है; हॉर्मुज बंदी लंबी खिंची तो यह 130-150 डॉलर तक जा सकती है। फिर पेट्रोल, डीजल, विमान ईंधन, उर्वरक और परिवहन सब महँगे हो जाएंगे। महँगाई 7 से 9 प्रतिशत तक पहुँच सकती है, रुपया और कमजोर होगा, विदेशी मुद्रा भंडार पर दबाव बढ़ेगा और कर्ज अकाउंट डेफिसिट फैल जाएगा। सबसे बड़ा असर किसान, टूट ऑपरेटर, छोटे उद्योग और मध्यम वर्ग पर पड़ेगा, क्योंकि ईंधन महँगा होते ही अर्थव्यवस्था की रफ्तार धीमी पड़ जाती है। हॉर्मुज का संकट सिर्फ तेल तक सीमित नहीं है। दुनिया की लगभग 20 प्रतिशत पेट्रोलियम और 25 प्रतिशत एलएनजी आपूर्ति इसी रास्ते से गुजरती है। भारत के लिए इसका मतलब है कि रसोई गैस और औद्योगिक गैस, दोनों पर दबाव बढ़ेगा। यदि एलपीजी और एलएनजी की आपूर्ति

रुकी, तो गैस सिलेंडर महँगे होंगे, बिजली उत्पादन की लागत बढ़ेगी और गैस आधारित उद्योगों की रफ्तार टूट जाएगी। भारत के पास रणनीतिक पेट्रोलियम भंडार है, लेकिन वह केवल 5-10 दिन की राहत देता है। कुल मिलाकर (रिफाइनरी स्टॉक सहित) यह 60-74 दिन का बचर उपलब्ध है, जबकि विकसित देशों के पास 180 दिन तक का सुरक्षा कवच है। यही अंतर बताता है कि भारत ने ऊर्जा सुरक्षा को अब तक आर्थिक मुद्दा माना, राष्ट्रीय सुरक्षा का नहीं। 1973 का तेल संकट चेतावनी था, लेकिन आज भारत पहले से अधिक ऊर्जा पर निर्भर है। इसलिए यदि हॉर्मुज लंबे समय तक बंद रहा, तो असर सिर्फ तेल बिल पर नहीं, बल्कि विकास दर, रोजगार और सामाजिक स्थिरता पर भी पड़ेगा। भारत के पास रास्ते हैं, लेकिन कोई भी आसान नहीं। रूस से तेल आयात पिछले वर्षों में तेजी से बढ़ा है और अब कुल आयात का बड़ा हिस्सा वहीं से आता है। इससे कुछ राहत मिलती है, क्योंकि रूसी तेल हॉर्मुज से नहीं गुजरता। लेकिन इसकी अपनी मुश्किलें हैं—लंबी दूरी, महँगा बीमा, कठिन परिवहन और कीमतों में उतार-चढ़ाव। अफ्रीका, अमेरिका और लैटिन अमेरिका से तेल लाया जा सकता है, लेकिन ये रास्ते अधिक महँगे और धीमे हैं। समुद्री भाड़ा 30 से 40 प्रतिशत तक बढ़ सकता है। उधर, ईरान

से जुड़ा चाबहार बंदरगाह भी संकट की चपेट में आ सकता है। भारत जिस अंतरराष्ट्रीय उत्तर-दक्षिण परिवहन गलियारे और पश्चिम एशिया कॉरिडोर पर भरोसा कर रहा है, वे अभी पूरी तरह तैयार नहीं हैं। इसलिए सच यही है कि भारत के पास विकल्प तो हैं, लेकिन वे तुरंत राहत देने की स्थिति में नहीं।

इस संकट का समाधान केवल तात्कालिक फैसलों में नहीं, दूरगामी तैयारी में छिपा है। भारत को अपनी ऊर्जा नीति की दिशा बदलनी होगी। सबसे पहले रणनीतिक भंडार को तेजी से भरकर और कुल भंडारण क्षमता को बढ़ाकर 180 दिन तक ले जाना होगा। फिर तेल आयात के स्रोत इतने फैलाने होंगे कि किसी एक क्षेत्र पर निर्भरता न रहे। साथ ही, अंडमान, पूर्वी तट और राजस्थान के नए ब्लॉकों में तेल और गैस खोज को युद्ध स्तर पर बढ़ाना होगा। लेकिन असली बदलाव जीवाश्म ईंधन से बाहर निकलने में है। सौर ऊर्जा, हरित हाइड्रोजन, जैव ईंधन, इलेक्ट्रिक वाहन और छोटे मॉड्यूलर परमाणु रिएक्टर अब केवल पर्यावरण की जरूरत नहीं, राष्ट्रीय सुरक्षा की ढाल हैं। जिस दिन भारत की बसें, ट्रेक्टर, उद्योग और बिजली विदेशी तेल पर कम, घरेलू स्वच्छ ऊर्जा पर अधिक चलेंगे, उसी दिन हॉर्मुज का खतरा भी छोटा पड़ जाएगा।

यह संकट भारत के सामने एक सीधा सवाल खड़ा करता है—क्या हम अब भी बीसवीं सदी की ऊर्जा सोच में अटके हैं, जबकि दुनिया इक्कीसवीं सदी का युद्ध लड़ रही है? टूट की 48 घंटे की चेतावनी और ईरान के फॉरएवर वॉर ने साफ कर दिया है कि आने वाली लड़ाइयाँ सीमाओं पर नहीं, समुद्री रास्तों और ऊर्जा स्रोतों पर लड़ी जाएंगी।

यदि भारत आयातित तेल के सहारे विकास का सपना देखता रहा, तो हर नया हॉर्मुज संकट उसे और कमजोर करेगा। इसलिए यह समय केवल चिंता का नहीं, फैसले का है। सरकार, उद्योग और समाज को मिलकर नई ऊर्जा क्रांति शुरू करनी होगी, जहाँ सूरज, हवा, परमाणु और जैव ईंधन भारत की नई ताकत बनें। तभी भारत किसी भी फॉरएवर वॉर के बीच अडिग, सुरक्षित और आत्मनिर्भर रह सकेगा।

नजरिया

डिजिटल युग में तर्क तिरोहित, भावनाओं का बोलबाला

डॉ. शैलेषा शुक्ला

मोबाइल : 9312053330

डिजिटल युग की इस अंधी दौड़ में सूचना और संवाद के स्वरूप में आया परिवर्तन केवल तकनीकी नहीं, बल्कि गहरे अर्थों में मनोवैज्ञानिक और समाजशास्त्रीय है। ग्रीक दार्शनिक अरस्तू ने हजारों वर्ष पूर्व अपनी कालजयी रचनाओं में सफल राजनीतिक और सामाजिक संवाद के तीन बुनियादी आधार स्तंभ रेखांकित किए थे—लोगोस अर्थात् तर्क और साक्ष्य, एथोस अर्थात् यत्ना की विश्वसनीयता, और पाथोस अर्थात् श्रोताओं की भावनाएँ। एक स्वस्थ लोकतांत्रिक परिवेश में इन तीनों तत्वों का संतुलन अनिवार्य माना जाता रहा है, जहाँ तर्क तथ्यों की पुष्टि करता है और भावनाएँ उन तथ्यों को मानवीय आधार प्रदान करती हैं। किंतु वर्तमान समय में सोशल मीडिया के अनियंत्रित प्रसार ने इस

बल्कि यह उन डिजिटल मंचों की आर्थिक संरचना और मानव मस्तिष्क की आदिम ग्रंथियों के बीच हुए एक खतरनाक समझौते का परिणाम है, जो सत्य की तुलना में सनसनी को अधिक महत्व देता है।

इस परिघटना की गहराई को समझने के लिए उन मंचों के व्यवसाय मॉडल का विश्लेषण करना आवश्यक है जिन्हें 'अटेंशन इकोनॉमी' या ध्यान अर्थव्यवस्था कहा जाता है। इन प्लेटफॉर्मों के लिए उपयोगकर्ता का समय ही उनकी सबसे बड़ी पूंजी है, और विज्ञापनों से होने वाली आय इस बात पर निर्भर करती है कि कोई व्यक्ति कितनी देर तक अपनी स्क्रीन से चिपका रहता है। एमआइटी के शोधकर्ताओं ने अपने विस्तृत अध्ययनों में यह सिद्ध किया है कि झूठी और भ्रामक खबरें, जो प्रायः भावनात्मक रूप से अधिक उत्तेजक और धुंधलीकरण करने वाली होती हैं, ट्विटर जैसे मंचों पर सच्ची खबरों की तुलना में सत्र प्रतिशत अधिक तेजी से प्रसारित होती हैं। इसका सीधा अर्थ यह



कंपनियों की आंतरिक जाँच और व्हाइसब्लोअर्स की गवाही ने भी यह स्पष्ट कर दिया है कि उनके एल्गोरिदम जानबूझकर विभाजनकारी सामग्री को बढ़ावा देते हैं क्योंकि वह अधिक 'एंगेजमेंट' पैदा करती है, भले ही इसकी कीमत समाज में तर्क की मृत्यु के रूप में चुकानी पड़े।

राजनीतिक विमर्श पर इस प्रवृत्ति के प्रभाव विनाशकारी रहे हैं, जिसने 'पोस्ट-ट्रुथ' यानी उत्तर-सत्य की राजनीति को जन्म दिया है। यह एक ऐसी स्थिति है जहाँ वस्तुपरक तथ्यों की तुलना में भावनाओं की अपील और व्यक्तिगत विश्वास जनमत को अधिक गहराई से प्रभावित करते हैं। जब किसी जटिल नीतिगत प्रश्न या राष्ट्रीय समस्या का समाधान ढूँढने के बजाय उसे दो सौ अरसी अक्षरों के ट्वीट या चंद सेकंड की रील में समेट दिया जाता है, तो वहाँ तर्क और संदर्भ का लोप हो जाता है। इसके स्थान पर जो बचता है, वह केवल एक नारा, एक छवि या एक शत्रु-प्रतीक होता है। भारत जैसे विविध लोकतंत्र में यह प्रवृत्ति और भी स्पष्ट है, जहाँ बहस अब नीतिगत विश्लेषण तक नहीं पहुँचती, बल्कि समूह-आधारित पहचानों और व्यक्तिगत आक्रमणों तक सीमित रह जाती हैं। यहाँ 'आक्रोश-संस्कृति' का उदय हुआ है, जहाँ हर दिन एक नया विवाद 'ट्रेंड' करवाया जाता है और लाखों लोग बिना वास्तविकता समझे उसमें भावनात्मक रूप से उद्बलित होकर शामिल हो जाते हैं। यह आक्रोश अल्पकालिक होता है और अगले दिन एक नए मुद्दे के नीचे दब जाता है, जिससे नागरिक एक ऐसे थका देने वाले

भावनात्मक चक्र में फँस जाता है जो उसे कभी किसी तार्किक निष्कर्ष तक पहुँचने नहीं देता।

युवा पीढ़ी, जो अपने राजनीतिक विचारों के लिए पूरी तरह इन डिजिटल माध्यमों पर निर्भर है, इस प्रवृत्ति का सबसे बड़ा शिकार बन रही है। जब जटिल सामाजिक और आर्थिक प्रश्नों पर धैर्यपूर्वक विचार करना की क्षमता का स्थान केवल भावनात्मक प्रतिक्रिया ले लेती है, तो राजनीति एक बौद्धिक विमर्श के बजाय एक कबीलाई युद्ध जैसी लगने लगती है। यहाँ 'हम' और 'वे' के बीच की खाई इतनी गहरी हो जाती है कि विरोधी को एक इंसान के रूप में देखना असंभव हो जाता है। इसके परिणाम वास्तविक शासन और नीति-निर्माण में भी दिखाई देते हैं, जहाँ नेता जानते हैं कि विकास के कठिन आंकड़ों से अधिक 'सारकृतिक गौरव' या 'कल्पित भय' के मुद्दे अधिक वायरल होंगे। यदि यह सिलसिला जारी रहा, तो लोकतांत्रिक जवाबदेही पूरी तरह समाप्त हो जाएगी क्योंकि भावना-प्रधान भीड़ कभी कठिन सवाल नहीं पूछती। अंततः, समाधान की दिशा में केवल एल्गोरिदम में सुधार पर्याप्त नहीं है, बल्कि एक नागरिक के रूप में हमें अपनी तर्कशक्ति को पुनः जागृत करना होगा। एक लोकतंत्र जो केवल भावनाओं के आवेग पर चलता है और तर्क की उपेक्षा करता है, वह अनिवार्य रूप से भीड़तंत्र की ओर अग्रसर होता है। इसलिए, किसी भी डिजिटल सूचना पर प्रतिक्रिया देने से पहले एक पल रुककर उसे तर्क की कसौटी पर कसना ही आज के समय में सबसे बड़ा लोकतांत्रिक प्रतिरोध है।

युवा पीढ़ी, जो अपने राजनीतिक विचारों के लिए पूरी तरह इन डिजिटल माध्यमों पर निर्भर है, इस प्रवृत्ति का सबसे बड़ा शिकार बन रही है। जब जटिल सामाजिक और आर्थिक प्रश्नों पर धैर्यपूर्वक विचार करने की क्षमता का स्थान केवल त्वरित भावनात्मक प्रतिक्रिया ले लेती है, तो राजनीति एक बौद्धिक विमर्श के बजाय एक कबीलाई युद्ध जैसी लगने लगती है। यहाँ 'हम' और 'वे' के बीच की खाई इतनी गहरी हो जाती है कि विरोधी को एक इंसान के रूप में देखना असंभव हो जाता है।

संतुलन को पूरी तरह ध्वस्त कर दिया है। आज की डिजिटल राजनीतिक बहसों में 'पाथोस'—यानी क्रोध, भय, असुरक्षा और उन्मादी उत्साह—का एकछत्र साम्राज्य स्थापित हो चुका है, जबकि 'लोगोस'—यानी साक्ष्य-आधारित विश्लेषण और विवेकपूर्ण चर्चा—को पूरी तरह हाथिएर पर धकेल दिया गया है। यह विस्थापन आकस्मिक नहीं है,

है कि एल्गोरिदम उन सूचनाओं को प्राथमिकता देता है जो तर्क की जगह आक्रोश पैदा करती हैं। न्यूरोविज्ञान भी इस तथ्य की पुष्टि करता है कि जब मानव मस्तिष्क का 'एम्पिडाला' हिस्सा भय या क्रोध के कारण सक्रिय होता है, तो वह 'प्रीफ्रंटल कॉर्टेक्स' यानी तर्क करने वाले केंद्र की गतिविधि को मंद कर देता है। फेसबुक जैसी

महत्त्वपूर्ण

Printed & Published by Devendra Sharma on behalf of owners M/s. New Media Company, 6/4, 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. Editor-Shreekrant Parashar. ("Responsible for selection of news under PRB Act). Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वणिक्, टैडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त करें। दक्षिण भारत राष्ट्रमत समूह उपायों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के बदलों के लिए जिम्मेदार नहीं है। अगर विज्ञापनदाता विज्ञापन में किया जा रहा वारा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरदायी नहीं बना सकता। — दक्षिण भारत राष्ट्रमत

दक्षिण भारत राष्ट्रमत

पोप लियो ने रोमन चर्च के प्रमुख के तौर पर पहला ईस्टर मनाया

वेटिकन सिटी/भाषा। पोप लियो 14वें ने रोमन कैथोलिक चर्च का प्रमुख बनने के बाद ईस्टर पर अपनी पहली प्रार्थना सभा में रविवार को युद्ध के खिलाफ उम्मीद बनाए रखने का आह्वान किया और कहा कि आज दुनियाभर में हो रहे संघर्षों के बीच हमें उम्मीद बनाए रखने की जरूरत है।

अमेरिका-इजराइल और ईरान के बीच जारी संघर्ष के दूसरे महीने भी जारी रहने तथा रूस-यूक्रेन युद्ध के बीच, पोप लियो बार-बार संघर्ष

विराम की अपील करते रहे हैं। अपने ईस्टर संदेश में पोप ने खास तौर पर उन लोगों की आलोचना की जो युद्ध करते हैं, कमजोरों का शोषण करते हैं और मुनाफे को प्राथमिकता देते हैं। अमेरिका में जन्मे पहले पोप ने सेंट पीटर्स स्क्वायर में खुले मंच से भद्रालुओं को संबोधित किया। यह मंच सफेद गुलाब के फूलों से सजा हुआ था, जबकि उस चौराहे की ओर जाने वाली सीढ़ियां, जहां भद्रालु एकत्र हुए थे, वसंत ऋतु के बारहमासी फूलों से

भरी थीं, जो प्रतीकात्मक रूप से पोप उम्मीद भरे संदेश को दर्शा रही थीं। पोप ने भद्रालुओं से अपील की कि वे मृत्यु के सामने भी अपनी उम्मीद बनाए रखें, जो अन्याय, गरीबों के दमन और सबसे कमजोर लोगों के प्रति उपेक्षा में छिपी होती है। उन्होंने कहा, हम इसे हिंसा में देखते हैं, दुनिया के दुख और घावों में देखते हैं, और उस दर्द भरी पुकार में महसूस करते हैं जो हर जगह से उठती है क्योंकि कमजोर लोगों पर अत्याचार हो रहा है।

प्रदर्शन



नालंदा के नूरसराय इलाके में एक महिला के साथ कथित मारपीट के खिलाफ रविवार को पटना में अलग-अलग संगठनों की महिला सदस्यों ने विरोध प्रदर्शन किया।

‘कवीन’ के सीक्वल की तैयारी तेज, ‘कवीन फॉरएवर’ हो सकता है नया नाम

मुंबई/एजेन्सी

साल 2014 में रिलीज हुई ‘कवीन’ की सफलता के बाद अब इसके सीक्वल को लेकर बड़ी खबर सामने आई है। अभिनेत्री कंगना स्नोत की इस चर्चित फिल्म का दूसरा भाग जल्द ही फ्लोर पर जा सकता है। रिपोर्ट्स के मुताबिक, फिल्म के लिए ‘कवीन फॉरएवर’ शीर्षक पर विचार किया जा रहा है और इसे अंतिम रूप देने की तैयारी चल रही है। निर्माताओं का मानना है कि यह नाम फिल्म की थीम के अनुरूप है और आधिकारिक घोषणा जल्द की जा सकती है। सूत्रों के अनुसार, सीक्वल का निर्माण टिगर हेम्पी एंटरटेनमेंट के अमित चंद्रा द्वारा किया जाएगा।



फिल्म में कंगना का लोकप्रिय किरदार ‘रानी’ इस बार विदेश यात्रा के बजाय भारत के विभिन्न शहरों की सैर करता नजर आएगा। कहानी आत्म-खोज के नए अध्याय पर आधारित होगी, जिसमें रानी

का सफर एक बार फिर उसके व्यक्तित्व में बड़ा बदलाव लाएगा। इससे पहले इस बेनर ने फरहान अख्तर की फिल्म ‘120 बहादुर’ का निर्माण भी किया है। गौरतलब है कि ‘कवीन’ में राजकुमार राव और लीजा हेडन ने भी अहम भूमिकाएं निभाई थीं। फिल्म का निर्माण फैंटम फिल्म्स के विक्रमादित्य मोदवाने और अनुराग कश्यप ने वायकॉम18 मोशन पिक्चर्स के साथ मिलकर किया था। फिल्म को दर्शकों और समीक्षकों से जबरदस्त सराहना मिली थी और कंगना स्नोत को उनके अभिनय के लिए राष्ट्रीय फिल्म पुरस्कार से सम्मानित किया गया था। बॉक्स ऑफिस पर भी फिल्म ने शानदार प्रदर्शन करते हुए 61 करोड़ रुपये का कारोबार किया था।

फेस्टिवल



केंद्रीय मंत्री किरन रिजजू रविवार को इटानगर के मोपिन-सोलंग ग्राउंड में डायमंड जुबली मोपिन फेस्टिवल सेलिब्रेशन में शामिल हुए।

कविता कौशिक ने बताया ‘कप्तान’ के लिए क्यों नहीं करनी पड़ी ज्यादा मेहनत?

मुंबई/एजेन्सी

एक्शन-क्राइम ड्रामा वेब सीरीज ‘कप्तान’ ओटीटी पर स्ट्रीम हो रही है। यह सीरीज ज्वालाबाद शहर में एएसपी समरदीप सिंह की कहानी पर आधारित है। इसमें साक्षि सलीम के अलावा सिद्धार्थ निगम, कविता कौशिक और अंजुम शर्मा जैसे मंझे हुए कलाकार नजर आ रहे हैं। सीरीज में कविता कौशिक ने डीएसपी प्रीत का रोल निभाया है, जो एक सख्त महिला पुलिस अधिकारी होती है। अभिनेत्री का कहना है कि उन्हें पुलिस के किरदार में ढलने में ज्यादा दिक्कतों का सामना नहीं करना पड़ा था। अभिनेत्री ने हाल ही में आईएनएस के साथ बातचीत की, जिसमें उन्होंने अपने किरदार के ढलने की प्रक्रिया पर जोर देते हुए कहा, मुझे अपने किरदार के लिए ज्यादा मेहनत नहीं करनी पड़ी थी क्योंकि मेरा बैकग्राउंड ही पुलिस से जुड़ा हुआ है। मेरे पिता एक पुलिस अधिकारी थे। बचपन से हम उसी माहौल में बड़े हुए हैं। इसलिए यह भूमिका मेरे लिए



स्वाभाविक लगी। चाहे चंद्रमुखी चौटाला का किरदार हो या फिर डीएसपी प्रीत, पुलिस वाली बात मेरी परफॉर्मिंग में अपने आप दिख

जाती है। कविता ने अपने बातचीत में पूरी टीम की जमकर सराहना की। उन्होंने कहा, हमारे पास बहुत अच्छा डायरेक्टर, शानदार

ऑक्सफोर्ड विवि पुस्तकालय हिंदू ग्रंथ ‘शिक्षापत्री’ का द्विशताब्दी समारोह मना रहा

लंदन/भाषा। ऑक्सफोर्ड विश्वविद्यालय के बोडलियन पुस्तकालय ने विश्व के सबसे महत्वपूर्ण और दुर्लभ हिंदू धर्मग्रंथों में से एक ‘शिक्षापत्री’ की 200वीं वर्षगांठ के उपलक्ष्य में पूरे ब्रिटेन में एक ऐतिहासिक यात्रा की शुरुआत की है। पांडुलिपि की यात्रा इसकी रचना के 200 वर्ष पूरे होने के उपलक्ष्य में इस वर्ष के प्रारंभ में शुरू हुई। इस पांडुलिपि को स्वामीनारायण पंथ के नेताओं के सहयोग से देश भर के प्रमुख मंदिरों में ले जाया जाएगा ताकि अनुमानित तौर पर 20,000-30,000 लोग इस पवित्र ग्रंथ का दर्शन कर सकें। गुजरात के वडताल में सहजानंद स्वामी-भगवान स्वामीनारायण द्वारा 1826 में रचित ‘शिक्षापत्री’ नैतिक और आध्यात्मिक जीवन जीने के लिए एक मार्गदर्शक के रूप में काम करती है। बोडलियन में एशियाई और मध्य पूर्वी संग्रह की क्यूरेटर डॉ. गिलियन एविंसन ने कहा, ब्रिटेन भर के मंदिरों और समुदायों के साथ इस ऐतिहासिक पांडुलिपि को साझा करके, बोडलियन पुस्तकालयों को उम्मीद है कि वे इसके सांस्कृतिक महत्व और इसके स्थायी संदेश दोनों का सम्मान करेंगे। उन्होंने कहा, रचना के दो शताब्दी बाद भी, ‘शिक्षापत्री’ में करुणा, नैतिक जीवन और सामाजिक सद्भाव का आह्वान जटिल होती दुनिया में प्रासंगिक है।

ऐसा कहा जाता है कि यह पांडुलिपि बसंत पंचमी के दिन लिखी गई थी, जिसमें 212 संस्कृत श्लोक हैं जो हिंदू धर्मग्रंथों के प्रमुख सिद्धांतों का सार प्रस्तुत करते हैं। स्वामीनारायण के अनुयायियों द्वारा प्रतिदिन पढ़े जाने वाले इस ग्रंथ की विश्व स्तर पर लाखों प्रतियां छप चुकी हैं। बोडलियन संग्रहालय का दावा है कि उसकी पांडुलिपि ऐतिहासिक महत्व रखती है क्योंकि यह लेखक द्वारा स्वयं प्रदान किए गए ग्रंथ की सबसे पुरानी ज्ञात प्रतियों में से एक है।

ऑक्सफोर्ड विश्वविद्यालय ने कहा, इस पांडुलिपि में एक गहरा ऐतिहासिक महत्व निहित है। 26 फरवरी, 1830 को सहजानंद स्वामी ने स्वयं यह प्रति बंबई के तत्कालीन गवर्नर सर जॉन मैल्कम को भेंट की थी। औपनिवेशिक उथल-पुथल के दौर में, इस ग्रंथ ने नैतिक आचरण और जीवनशैली के लिए मार्गदर्शन प्रदान किया।

इसने कहा, आज भी ‘शिक्षापत्री’ लाखों भक्तों के दैनिक जीवन को आकार दे रही है, जिसमें अहिंसा, शाकाहार, ईमानदारी और पापपूर्ण व्यवहार से बचने जैसे सिद्धांतों को बढ़ावा दिया जाता है।

पांडुलिपि की यात्रा अगस्त तक चलेगी और इस दौरान इसे लंदन तथा वेल्स के विभिन्न हिस्सों में स्थित स्वामीनारायण मंदिरों में भद्रालुओं के दर्शन के लिए रखा जाएगा।

बातचीत



केंद्रीय मंत्री जगत प्रकाश नड्डा रविवार को केरल के तिरुवनंतपुरम में एक इवेंट के दौरान मेडिकल प्रोफेशनल्स से बातचीत करते हुए।

कुंभ मेला सनातन संस्कृति की समावेशी भावना को दर्शाता है : फडणवीस

नासिक/भाषा

महाराष्ट्र के मुख्यमंत्री देवेंद्र फडणवीस ने रविवार को कुंभ मेले को भारत के सांस्कृतिक लोकाचार का प्रतीक बताया और कहा कि यह विशाल समागम सनातन संस्कृति की समावेशी भावना का प्रतिनिधित्व करता है, जहाँ लोग जाति या विचारधारा के आधार पर किसी भी भेदभाव के बिना एकत्रित होते हैं।

अखिल भारतीय संत समिति की बैठक के समापन समारोह को संबोधित करते हुए फडणवीस ने कहा कि राज्य सरकार ने 2027 के सिंहस्थ कुंभ मेले में भारी भीड़ को संभालने और भद्रालुओं के लिए

सुचारु व्यवस्था सुनिश्चित करने के लिए नासिक में व्यापक इंतजाम किए हैं। उन्होंने इस बात पर जोर दिया कि कुंभ एक अनूठा अवसर है, जहां सभी वर्गों के लोग एक समान रूप से भाग लेते हैं और गंगा तथा गोदावरी जैसी पवित्र नदियों के माध्यम से आध्यात्मिक शुद्धि प्राप्त करते हैं। उन्होंने कहा, यहां कोई जाति या धर्म के बारे में नहीं पूछता; सभी एकता की भावना से एक साथ आते हैं। उन्होंने कुंभ को भारत के सांस्कृतिक लोकाचार का प्रतीक बताया और कहा कि किसी भी तरह का सामाजिक भेदभाव बाद की विकृति है, जो धीरे-धीरे खत्म हो रहा है। फडणवीस ने महाराष्ट्र में लिए

गए नीतिगत निर्णयों पर प्रकाश डालते हुए कहा कि मुख्यमंत्री के रूप में उनके पिछले कार्यकाल के दौरान सरकार ने गोहत्या पर प्रतिबंध लगाने वाला कानून लागू किया था और बाद में गावों को राज्य माता का दर्जा दिया था। उन्होंने कहा कि जबर्न या धोखाधड़ी से किए जाने वाले धर्मांतरण को रोकने के लिए राज्य के धार्मिक स्वतंत्रता कानून के तहत कदम उठाए जाते हैं।

मुख्यमंत्री ने कहा कि इस कानून में उन लोगों के खिलाफ सख्त कार्रवाई का भी प्रावधान है, जो महिलाओं को कथित तौर पर झूठे बहाने से शादी के जाल में फंसाते हैं।



एक्शन से भरपूर ‘डकैट’ ट्रेलर रिलीज

मुंबई/एजेन्सी

साउथ सिनेमा के लोकप्रिय अभिनेता अद्वि शेष और मुणाल ठाकुर की बहुप्रतीक्षित फिल्म ‘डकैट’ का ट्रेलर रिलीज हो गया है, जिसे दर्शकों का जबरदस्त रिस्रॉन्स मिल रहा है। फिल्म का ट्रेलर यूट्यूब पर तेजी से वायरल हो रहा है और इसमें एक्शन व थ्रिलर का दमदार मिश्रण देखने को मिल रहा है। इससे पहले फिल्म का नाम ‘टक बडी’ भी रिलीज हुआ था, जिसे पवन सिंह

और जोनिता गांधी ने गाया है और इसे दर्शकों ने खूब पसंद किया। निर्देशक शेनिल देव के निर्देशन में बनी इस फिल्म में अनुराग कश्यप और प्रकाश राज भी अहम भूमिकाओं में नजर आएंगे। फिल्म 10 अप्रैल को सिनेमाघरों में रिलीज होगी। पहले इसे 19 मार्च को रिलीज किया जाना था, लेकिन मेकर्स ने बेहतर स्क्रीन स्पेस और दर्शकों का ध्यान पाने के लिए रिलीज डेट आगे बढ़ाने का फैसला किया। फिल्म को हिंदी और तेलुगु दोनों भाषाओं में एक साथ शूट

किया गया है। करीब 2 मिनट 23 सेकंड के ट्रेलर की शुरुआत एक रोमांटिक दृश्य से होती है, जिसमें अद्वि शेष और मुणाल ठाकुर एक खुशहाल भविष्य की योजना बनाते नजर आते हैं। लेकिन कहानी में अचानक ट्विस्ट आता है और अद्वि शेष का किरदार जेल पहुंच जाता है, जिससे दोनों के रिश्ते में दरार आ जाती है। इसके बाद कहानी एक रहस्यमयी और भावनात्मक मोड़ लेती है, जिसने दर्शकों की उत्सुकता को और बढ़ा दिया है।

पल्लवी जोशी : 90 के दशक में टेलीविजन पर किया राज, आज खुद फिल्मों का कर रही निर्माण

मुंबई/एजेन्सी

मुंबई हिंदी सिनेमा में पदों पर कई खूबसूरत और बहुमुखी प्रतिभा की धनी अभिनेत्रियों ने राज किया और लंबे समय तक अपनी अमिट छाप छोड़ी, लेकिन 90 के दशक में एक अभिनेत्री को ‘टेलीविजन की क्वीन’ का दर्जा मिला और उन्होंने कई पुरस्कार भी अपने नाम किए। हम बात कर रहे हैं पल्लवी जोशी की, जिन्होंने बाल कलाकार के तौर पर करियर की शुरुआत की, लेकिन एक समय ऐसा आया, जब उन्हें सिनेमा और टेलीविजन दोनों में काम मिलना बंद हो गया। मुंबई में 4 अप्रैल को जन्मी पल्लवी जोशी ने चार साल की उम्र में काम करना शुरू कर दिया था। उन्होंने साल 1979 में बाल कलाकार के रूप में फिल्म ‘दादा’ से पदों पर कदम रखा और ‘मुंबी’ नामक बच्ची का किरदार निभाया था। जिसके बाद वे ‘आदमी सड़क का’, ‘नाग मेरे साथी’, और ‘परख’ जैसी फिल्मों में नजर आईं। अभिनेत्री ने वैसे तो कई फिल्मों में प्रतिभाशाली भूमिका निभाई, लेकिन जो प्रसिद्धि उन्हें टेलीविजन से मिली, वो कहीं और नहीं मिली। 80 के दशक के अंत में अभिनेत्री ने ‘मिस्टर योगी’, ‘तलाश’, और ‘इमली’ जैसे सुपरहिट टीवी



सीरियल में काम किया। उनका ‘अल्पविराम’ सीरियल सबसे ज्यादा लोकप्रिय हुआ था। पल्लवी जोशी डेली सोप में भी काम करने लगीं और बड़ा चेहरा बनीं। उन्होंने साल 1994 से फिल्मों में काम करना शुरू कर दिया था। उन्हें ‘यो जोकरी’ फिल्म के लिए स्पेशल ज्युरी अवार्ड भी मिला। सुबंकर चोष की इस फिल्म को तीन राष्ट्रीय पुरस्कार भी मिले थे।

कई अवॉर्ड और प्रभावशाली किरदार निभाने के बावजूद एक समय बाद पल्लवी को टीवी और फिल्मों दोनों में काम मिलना बंद हो गया। अभिनेत्री ने खुद इस बात का खुलासा किया कि कैसे उन्हें काम मिलना पहले कम और फिर बाद में बंद हो गया। उन्होंने एक किस्से का जिक्र करते हुए कहा था कि एक डेली सोप का ऑफर आया था और सीरियल में लगभग सबकुछ फाइनल हो चुका था, लेकिन फिर कहा गया कि पल्लवी जोशी को मत लो, क्योंकि वो काली है। यही कारण रहा कि मुझे सीरियल से बाहर निकाल दिया गया। मेरे समय की बहुत सारी अभिनेत्रियों को इन समस्याओं से दो-चार होना पड़ा, क्योंकि उस वक्त डेली सोप में लोग नए चेहरे देखना चाहते थे। मैंने उन्हें अपने-पिटे पुराने सास वाले किरदार ऑफर होने लगे। आज पल्लवी न सिर्फ फिल्मों में प्रभावशाली किरदार निभा रही हैं, बल्कि खुद फिल्मों का निर्माण भी कर रही हैं। उन्होंने ‘आई एम बुद्धा’ नामक प्रोडक्शन हाउस खोला है। इसकी स्थापना उन्होंने अपने पति और प्रख्यात निर्देशक विवेक रंजन अग्रिहोत्री के साथ मिलकर की है। यह प्रोडक्शन हाउस विशेष रूप से सामाजिक और राजनीतिक मुद्दों पर आधारित फिल्मों और डॉक्यूमेंट्री के निर्माण के लिए जाना जाता है। इस प्रोडक्शन हाउस के बैनर तले ‘द ताशकंद फाइलर्स’, ‘द कश्मीर फाइलर्स’, ‘द बंगाल फाइलर्स’ और ‘द वैकसीन वॉर’ जैसी फिल्में बन चुकी हैं। अभिनेत्री मराठी फिल्म में भी बना चुकी हैं।



स्वच्छता अभियान

दक्षिण भारत राष्ट्रमत



हुब्ली के हुब्ली-धारवाड़ महानगर पालिका वार्ड नं. 44 की सदस्य उमा मुकुंद के नेतृत्व में रविवार को कुसुगल रोड स्थित मधुरा कॉलोनी के आसपास के क्षेत्र में स्वच्छता आंदोलन परिवार ने सफाई कार्यक्रम का आयोजन किया। वी. मुकुंद व हुब्ली-धारवाड़ संदल 73 नम्बर क्षेत्र के सचिव विनोदकुमार पटवा के नेतृत्व में यह कार्यक्रम आयोजित किया गया। उन्होंने व्यापारियों और निवासियों को अपने आसपास के क्षेत्र को स्वच्छ रखने का निवेदन किया और बताया कि स्वच्छता प्रत्येक व्यक्ति का कर्तव्य है। उन्होंने सभी से अनुरोध किया कि कचरा एक स्थान पर इकट्ठा न करें, बल्कि कचरा संग्रहण वाहनों को देकर स्वच्छता बनाए रखें।

हमारी आधुनिक दृष्टि एक-आंख वाले कीड़े जैसे पूर्वज से विकसित हुई

दक्षिण भारत राष्ट्रमत
dakshinbharat.com

ससेक्स। आंखें - जिनसे हम दुनिया देखते हैं, वे हमें इतनी सामान्य लगती हैं कि हम अक्सर उनकी अहमियत को नजरअंदाज कर देते हैं। लेकिन हमारे हालिया शोध से पता चलता है कि आज जिस रूप में हम उन्हें देखते हैं, वहां तक पहुंचने के लिए उन्होंने विकास की एक बेहद लंबी और रोमांचक यात्रा तय की है।

काफी समय से माना जाता रहा है कि इंसानों और अन्य कशेरुकी जीवों की आंखें, अकशेरुकी जीवों की आंखों से बुनियादी रूप से अलग होती हैं, क्योंकि उनकी कोशिकाओं की संरचना और जन्म से पहले उनके विकसित होने का तरीका अलग होता है। हालांकि, यह अंतर आखिर क्यों और कैसे पैदा हुआ, इसका जवाब लंबे समय तक रहस्य बना रहा।

हमारे अध्ययन से संकेत मिलता है कि हमारी आंखों की जड़ें एक ऐसे कीड़े जैसे पूर्वज से जुड़ी हैं, जो करीब 60 करोड़ साल पहले समुद्रों में विचरण करता था।

यह ऐसे शुरुआती जीव को दर्शाता है जो आकार और संरचना में कीड़े जैसा था और जिससे आगे चलकर अन्य जटिल जीव विकसित

हुए। यह बात उन सभी जीवों पर लागू होती है, जिनके शरीर को बीच से बांटने पर बाएं और दाएं हिस्से लगभग एक जैसे दिखाई देते हैं जैसे इंसान, जानवर, पक्षी आदि। अपने अध्ययन के तहत हमने जीवों के 36 प्रमुख समूहों (जो लगभग सभी द्विपार्श्व जीवों को कवर करते हैं) का विश्लेषण किया, ताकि यह समझा जा सके कि उनकी आंखें और रोशनी को महसूस करने वाली कोशिकाएं कहाँ होती हैं और क्या काम करती हैं।

इससे एक दिलचस्प बात सामने आई। हमने पाया कि ज्यादातर जीवों में आंखें और रोशनी महसूस करने वाली कोशिकाएं दो जगहों पर होती हैं एक चेहरे के दोनों तरफ (जोड़ी में) और दूसरी सिर के बीच में, मस्तिष्क के ऊपर। हमने जिन जीवों का अध्ययन किया, उनमें चेहरे के दोनों तरफ मौजूद वे कोशिकाएं शरीर की गतिविधियों को दिशा देने में मदद करती हैं, जबकि बीच में मौजूद कोशिकाएं दिन और रात के फर्क के साथ-साथ ऊपर-नीचे की पहचान करने में सहायक होती हैं।

हमारे निष्कर्ष के मुताबिक, सभी कशेरुकी जीवों के कीड़े जैसे पूर्वज ने करीब 60 करोड़ साल पहले जब समुद्र की तलहटी में बिल बनाकर स्थिर जीवन जीना शुरू किया, तो उसने दिशा नियंत्रित करने वाली अपनी जोड़ी आंखें खो

दीं। दरअसल, जब यह जीव एक जगह रहकर पानी से बिन-बिनकर भोजन हासिल करने लगा, तो उसे चलने-फिरने की जरूरत नहीं रही। इसलिए उसकी ऊर्जा खर्च करने वाली आंखें बेकार हो गईं।

लेकिन इस बदलाव का असर उसके सिर के बीच मौजूद रोशनी महसूस करने वाली कोशिकाओं पर नहीं पड़ा। उन्हें अभी भी दिन-रात का फर्क समझने और ऊपर-नीचे की दिशा पहचानने की जरूरत थी, इसलिए वे सुरक्षित रहें।

हालांकि, दोनों आंखें गायब हो गईं लेकिन बीच की वे कोशिकाएं धीरे-धीरे विकसित होकर एक छोटी मध्य आंख का रूप ले गईं। संभवतः कुछ ही लाख साल बाद इस जीव की जीवनशैली फिर बदली। जब वह दोबारा तैरने लगा, तो उसे फिर से दिशा नियंत्रित करने और अपने शरीर की गति समझने की जरूरत महसूस हुई, ताकि वह बेहतर तरीके से भोजन हासिल कर सके और शिकारियों से बच सके।

जब विकास की प्रक्रिया ने मध्य रेखा पर एक आंख का निर्माण किया, तब उसके दोनों ओर आंखों के आकार (आई कप) बनने लगे। समय के साथ ये आकार उस मध्य आंख से अलग हो गए, सिर के किनारों की ओर खिसक गए और अंततः दो नई आंखों के रूप में विकसित हो गए यही हमारी मौजूदा आंखें हैं।

स्वागत



केंद्रीय वित्त मंत्री निर्मला सीतारमण का रविवार को केरल के पलक्कड़ में मर्सी कॉलेज ग्राउंड पहुंचने पर भाजपा पार्टी कार्यकर्ताओं और कॉलेज अधिकारियों ने गर्मजोशी से स्वागत किया।

निर्देशक राघवपुडी ने लोगों से 'फौजी' की कोई भी सामग्री लीक नहीं करने का आग्रह

नई दिल्ली/भाषा। प्रभास अभिनीत फिल्म 'फौजी' के निर्देशक हनु राघवपुडी ने लोगों से फिल्म से संबंधित कोई भी सामग्री लीक नहीं करने का आग्रह किया है।

राघवपुडी ने एक सोशल मीडिया पोस्ट में कहा कि पूरी टीम ने दर्शकों के लिए वास्तव में कुछ खास लाने करने का प्रयास किया है। फिल्म के सेट की कुछ तस्वीरें

ऑनलाइन प्रसारित होने के कुछ दिनों बाद, उन्होंने यह टिप्पणी की है। राघवपुडी ने लिखा, हमने फौजी में काफी मेहनत की है ताकि आपको कुछ बेहद खास दे सकें। सभी से विनम्र निवेदन है कि इसकी सामग्री लीक कर इसे बाबाद न करें। यह फिल्म मैथरी मूवी मेकर्स के बैनर तले बनाई गई है।



भगवान कृष्ण का गौ प्रेम मानव जाति के लिए प्रेरणास्रोत है: महेंद्र मुणोत

बंगलूरु/दक्षिण भारत। शहर के चौडेश्वरी गौशाला चैरिटेबल ट्रस्ट द्वारा मागड़ी रोड स्थित तयरेकेने में रविवार को गौशाला एवं गोकुल गुरुकुल का शुभारंभ मुख्य अतिथि महेंद्र मुणोत, जयराम रमेश एवं अन्य गौ भक्तों ने गोपूजन कर किया। इस मौके पर महेंद्र मुणोत ने कहा कि हम भारतीय सुदर्शन चक्रधारी कृष्ण को

अपना आदर्श मानते हैं एवं बांसुरी वाले कन्हैया की पूजा करते हैं, भगवान कृष्ण का गौ प्रेम मानव जाति के लिए प्रेरणास्रोत है। गौ सेवा हम सब का कर्तव्य है। इस अवसर पर स्थानीय कलाकारों द्वारा सांस्कृतिक प्रस्तुति दी गई, जिससे उपस्थित जन मंत्र मुग्ध हो गए। आयोजकों ने मुणोत को सम्मानित किया।

कर्नाटक जैन स्वाध्याय संघ के अभिनंदन समारोह में अनेक स्वाध्यायी हुए सम्मानित

शांतिलाल डुंगरवाल को दी गई 'स्वाध्यायी रत्न उपाधि'

दक्षिण भारत राष्ट्रमत
dakshinbharat.com

बंगलूरु। स्थायी कर्नाटक जैन स्वाध्याय संघ द्वारा रविवार को आयोजित 'अभिनंदन समारोह' का आयोजन पुष्कर आराधना केन्द्र में सम्पन्न हुआ। समारोह में स्वाध्यायी सदस्यों का एवं दानदाताओं का सम्मान किया गया। भंडरलाल कवाड ने सभी का स्वागत किया। दिनेशकुमार खींचा ने पाठशालाओं के विस्तार की योजना प्रस्तुत की। शिक्षिका संगीता सकलेचा ने पाठशालाओं के विस्तार से बालक-बालिकाओं के अध्ययन तथा परीक्षा परिणाम में हुए विकास का ब्यौरा प्रस्तुत किया। मंत्री मीठालाल पटवा ने संघ की गतिविधियों की संपूर्ण जानकारी देते हुए नए स्वाध्यायी सदस्य जोड़ने हेतु विशेष आह्वान किया। वार्षिक परीक्षा तथा पत्राचार प्रतियोगिता के प्रमुख पुरस्कार विजेताओं का सम्मान किया गया।

वरिष्ठ स्वाध्यायी शांतिलाल डुंगरवाल को उनकी दीर्घकालीन सेवाओं के लिए 'स्वाध्यायी रत्न' की पदवी प्रदान करते हुए पर्युषण सेवा शिखर सम्मान से सम्मानित किया गया। पर्युषण चैयरेमन मनोहरलाल डुंगरवाल एवं वरिष्ठ स्वाध्यायी चेतनप्रकाश डुंगरवाल ने शांतिलाल डुंगरवाल की सेवा तथा जीवन का परिचय दिया। सहचैयरेमन महावीरचंद गुलेच्छा ने प्रशस्ति

पत्र का वाचन किया। समारोह के मुख्य अतिथि के रूप में जयमल जैन श्रावक संघ, बंगलूरु शाखा के अध्यक्ष मीठालाल लोढा, गुरु ज्येष्ठ पुष्कर जैन आराधना केन्द्र के अध्यक्ष नेमीचंद सालेचा तथा महामंत्री महावीरचन्द मेहता का सम्मान किया गया। संयोजक शांतिलाल बोहरा ने स्वाध्याय संघ में महापुरुषों के योगदान को याद किया।

संघ की गतिविधियों एवं कार्य प्रणाली से प्रभावित होकर अनेक दानदाताओं ने योजना से जुड़ते हुए सहयोग राशि प्रदान की। सहमंत्री अभयकुमार बाटिया ने पर्युषण सेवा प्रदान करने वाले सदस्यों की नामावली की घोषणा की, कुल 104 सदस्यों को 'रजत पदक' प्रदान करके उनकी सेवाओं का सम्मान किया गया। इस मौके पर कुल 126 सदस्यों का 'आधार रत्न योजना' में सम्मान किया गया। महावीरचन्द मेहता ने स्वाध्याय संघ के प्रति आभार जताया। समारोह में अरुणकुमार गोटावत, छगनमल लुणावत, मीठालाल मकाणा, पारसमल सालेचा, पन्नालाल कोटारी, सुमेरसिंह मुणोत, नवरत्नमल भंसाली आदि उपस्थित थे। अंत में स्वाध्यायी जयदीप लोढा ने सभी को धन्यवाद दिया।

भवन में विराजित श्री ज्ञानमुनिजी के शिष्य श्री लोकेशमुनिजी ने मंगलपत्र प्रदान किया। संघ संयोजक शांतिलाल बोहरा ने संचालन किया।



आयुष भीमसेरिया

विष्णु गोपाल सिंघल

मारवाड़ी युवा मंच बंगलूरु सेंट्रल की नई कार्यकारिणी घोषित

बंगलूरु/दक्षिण भारत। मारवाड़ी युवा मंच (एमवाईएम) बंगलूरु सेंट्रल की वार्षिक सभा में वर्ष 2026-27 के लिए नई कार्यकारिणी की घोषणा की गई। बैठक में पिछले वर्ष के आयोजनों की समीक्षा की गई तथा आगामी वर्ष के एजेंडे पर विस्तृत चर्चा की गई।

इन्हनवागटिल कार्यकारिणी में आयुष भीमसेरिया को अध्यक्ष, विष्णु गोपाल सिंघल को सचिव तथा विनयाक बजाज को कोषाध्यक्ष नियुक्त किया गया। बैठक के दौरान नई टीम ने संगठन को नई

ऊंचाइयों तक ले जाने का संकल्प व्यक्त करते हुए समाज पर सकारात्मक प्रभाव डालने और प्रत्येक व्यक्ति के समग्र विकास पर विशेष ध्यान देने की बात कही। साथ ही सामाजिक, सांस्कृतिक एवं सेवाभावी गतिविधियों को और अधिक प्रभावी, व्यापक एवं परिणामोन्मुख बनाने पर जोर दिया गया। सदस्यों ने युवाओं को जोड़ने, नेतृत्व क्षमता विकसित करने तथा समाज में सार्थक बदलाव लाने के लिए विभिन्न नई पहल एवं दृष्टिकोणों पर भी विचार-विमर्श किया।

दक्षिण भारत राष्ट्रमत

गजाल

संबंधों का आडंबर है

संबंधों का आडंबर है झूठे रिश्तों का बंधन है, अपने सपनों का विद्रोही, नाग नहीं ये चंदनवन है ।

अपनापन हम खोज चुके हैं सबकी चौखट पर जाकर, जो भी मिलने आया उसका, मन रोगी तन वृंदावन है ।

पहले जैसा मौसम है ना, पहले जैसे लोग रहे अब, आंखों में पीड़ा-कुंठा है, खून-खराबा है, क्रंदन है ।

आँगन के बूड़े बरगद को, किसने काटा भान नहीं है, नींव रही कमजोर हमेशा, अब संकट में घर-आँगन है ।

आँरों को काँधा देने के, चक्र में हम बंद ना पाए, पर्वत मान रहे थे जिसको वो भी वास्तव में वामन है ।

सत्य अहिंसा के अनुयायी, केवल ग्रंथों तक सीमित हैं, आज हकीकत में देखें तो, मतलबियों का अभिनंदन है ।

सोच रहे थे वक्त कभी तो, अपना भी आपणा 'नवरंग', स्वप्न कभी साकार हुए ना, मन में केवल चित्रांकन है ।

■ माणिक विष्कर्मा 'नवरंग'
मो.9424141875



महावीर जिनालय में धूमधाम से सम्पन्न हुआ 19वां ध्वजारोहण

दक्षिण भारत राष्ट्रमत
dakshinbharat.com

मैसूरु। शहर के जैन चैरिटेबल ट्रस्ट सिद्धलिंगपुरा के प्रांगण में स्थित श्री महावीर जिनालय का रविवार को 19वां ध्वजारोहण महोत्सव श्रद्धा, उल्लास एवं आध्यात्मिक वातावरण में सम्पन्न हुआ। इस अवसर पर साध्वीश्री पावननिधिजी, यशोनिधिजी आदि की निष्ठा में लाभार्थी परिवार द्वारा जैन चैरिटेबल ट्रस्ट के अध्यक्ष कांतिलाल चौहान सहित अनेक पदाधिकारी एवं सदस्य उपस्थित थे। साथ ही सुमतिनाथ जैन संघ के अध्यक्ष भरुलाल रावोड़, ट्रस्टी जयंतीलाल जैन सहित अन्य लोग भी शामिल थे।



प्रातः स्नात्र पूजा एवं सत्तरभेदी पूजा से हुआ, जिसे सुमतिनाथ जैन महिला मंडल की सदस्यों ने सम्पन्न कराया। इस मौके पर



नए वित्तीय वर्ष में एफटीएस बंगलूरु चैप्टर द्वारा अनेक कार्यक्रम आयोजित

दक्षिण भारत राष्ट्रमत
dakshinbharat.com

बंगलूरु। स्थानीय वनबंधु परिषद (एफटीएस) बंगलूरु चैप्टर, महिला समिति एवं युवा समिति के संयुक्त प्रयास से रविवार को तीन महत्वपूर्ण कार्यक्रमों का आयोजन किया गया। युवा अध्यक्ष प्रीतेश बुरड ने बताया कि युवा राष्ट्रीय प्रोजेक्ट के अंतर्गत संस्कार गुरुकुल 'संस्कार रेनोवो होम' का शुभारंभ किया गया। यह बंगलूरु में स्थापित होने वाला दूसरा संस्कार गुरुकुल है, जिसका उद्देश्य बच्चों में भारतीय संस्कृति, नैतिक मूल्यों एवं

समग्र व्यक्ति विकास के संस्कारों का संचार करना है। संस्कार गुरुकुल जैसे प्रोजेक्ट समाज में सकारात्मक परिवर्तन लाने की दिशा में एक मजबूत पहल है और आने वाले समय में इसे और व्यापक रूप दिया जाएगा।

कार्यक्रम में मुख्य अतिथि के रूप में एवनप्लारस्ट कम्पनी के प्रबंध निदेशक सुनील बजाज, एफटीएस के राष्ट्रीय उपाध्यक्ष रमेश अग्रवाला, साउथ जोन सचिव बिमल सरावगी, चैप्टर के संरक्षक सुरेंद्र गोयल, चैप्टर के अध्यक्ष हाथीमल बैद, राष्ट्रीय महिला समिति से सरिता भंसाली, बंगलूरु महिला समिति की अध्यक्ष कांता काबरा एवं युवा टीम के विक्रम अग्रवाल सहित लगभग 115 सदस्यों की उपस्थिति थी। विक्रम अग्रवाल को चैप्टर कार्यकारिणी में कार्यकारी अध्यक्ष का दायित्व सौंपा गया तथा मिश्र बोहरा को भी कार्यकारिणी समिति में शामिल किया गया।

तीसरे चरण में युवा टीम द्वारा अन्नदान का आयोजन किया गया, जिसमें हजारों जरूरतमंद लोगों को भोजन वितरित किया गया। कार्यक्रम का संचालन अनीता जैन ने किया। अंत में वर्ष 2026-27 के लिए नए सदस्यता अभियान की शुरुआत की घोषणा की गई। इस मौके पर अनेक सदस्य उपस्थित थे।



टी दासरहल्ली में जन्मकल्याणक उपलक्ष्य में विशेष प्रवचन व अन्नदान

बंगलूरु/दक्षिण भारत। शहर के जैन महावीर मंडल टी दासरहल्ली के सदस्यों द्वारा रविवार को महावीर जन्मकल्याणक महोत्सव के उपलक्ष्य में साध्वीश्री मुक्तिप्रज्ञाजी के विशेष प्रवचन का आयोजन किया गया जिसमें साध्वीश्री ने प्रभु महावीर

के सिद्धांत समझाते हुए लोगों को अहिंसा व सत्य का पालन करने की बात कही। इस मौके पर प्रवचन के पश्चात भरुलाल, महावीर, ललित काल्या के सौजन्य से अन्नदान का आयोजन किया गया तथा साध्वीश्री मुक्तिप्रज्ञाजी के मांगलिक के बाद

हजारों लोगों को अन्नदान किया गया। इस अन्नदान सेवा में अध्यक्ष सुरेश चावत, मयंक काल्या, गिरीश कोटारी, संदीप कोटारी, देवीलाल गांधी, सुनील दक, मुकेश चावत, दिनेश कोटारी, धमेन्द्र बाटिया आदि ने सेवा प्रदान की

भारत के साथ व्यापार, निवेश और आर्थिक संबंधों को अधिक मजबूत करने की जरूरत: नेपाल के राजदूत

ठाणे/भाषा। भारत में नेपाल के राजदूत शंकर प्रसाद शर्मा ने रविवार को दोनों पड़ोसी देशों के बीच व्यापार, निवेश और आर्थिक संबंधों को और अधिक मजबूत करने की जरूरत पर बल दिया।

ठाणे में आयोजित भारत-नेपाल व्यापार कार्यक्रम और व्यापार संवर्धन पहल में शर्मा ने

कहा कि दोनों देशों के व्यापारिक समुदायों को साझा वृद्धि को बढ़ाने के लिए सहयोग और साझेदारी के नए रास्ते तलाशने चाहिए।

आयोजकों के अनुसार इस कार्यक्रम ने दोनों देशों के प्रमुख व्यक्तियों, व्यापारिक नेताओं और उद्योग जगत के हितधारकों को एक साथ लाने का काम किया। इस

कार्यक्रम का उद्देश्य सार्थक नेटवर्किंग और साझेदारी चर्चाओं के लिए एक साझा मंच प्रदान करना था। क्षेत्र में भारत के समग्र रणनीतिक हितों के लिहाज से नेपाल, भारत के लिए महत्वपूर्ण है, और दोनों देशों के नेताओं ने अक्सर सदियों पुराने रोटी-बेटी के संबंधों का उल्लेख किया है।